

पीएम मोदी के वाराणसी रोड शो में उमड़ा जनसैलाब

भारी जन-उत्साह ने दी पीएम मोदी की जीत की गारंटी

वाराणसी, 13 मई (एजेंसियां)।

प्रधानमंत्री नरेंद्र मोदी ने वाराणसी से नामांकन दाखिल करने की पूर्व संघा पर सोमवार को भव्य और जोरदार रोड शो निकाला। महामना मदन मोहन मालवीय की प्रतिमा पर माल्यार्पण से शुरू हुआ वाराणसी के सांसद नरेंद्र मोदी का रोड शो विकास रथ पर निकला, जिस पर मोदी संग महाराज योगी आदित्यनाथ व भाजपा के प्रदेश अध्यक्ष चौधरी भूपेंद्र सिंह सवार थे। मोदी-योगी की



पर महामना मदन मोहन मालवीय की प्रतिमा पर माल्यार्पण कर प्रधानमंत्री नरेंद्र मोदी ने अपना रोड शो प्रारंभ किया। लगभग ढाई घंटे से अधिक का रोड शो काशी विश्वनाथ धाम पहुंचकर समाप्त हुआ।

9पर

काशी के कोतवाल काल भैरव से अनुमति लेकर नामांकन करेंगे मोदी

वाराणसी, 13 मई (एजेंसियां)।

प्रधानमंत्री एवं काशी के सांसद नरेंद्र मोदी मंगलवार को काशी के कोतवाल काल भैरव से अनुमति लेकर नामांकन करेंगे। मंगलवार को गंगा ससमी के साथ ही पुष्य नक्षत्र का संयोग बन रहा है। प्रधानमंत्री के नामांकन में उत्तर प्रदेश के मुख्यमंत्री योगी आदित्यनाथ समेत भाजपा शासित और गठबंधन वाले 12 राज्यों के मुख्यमंत्री शामिल होंगे। इसके अलावा अन्य केंद्रीय मंत्री और भाजपा के पदाधिकारियों की भी मौजूदगी रहेगी। नामांकन के पहले सुबह करीब 9 बजे पीएम दशरथमधेय घाट पर मां गंगा को नमन कर सकते हैं। उनका कूज से नमो घाट तक जाना भी प्रस्तावित है।

9पर

शंख और शहनाई की गूंज के साथ हर-हर महादेव का उद्घोष

12 राज्यों के सीएम की मौजूदगी में नामांकन दाखिल करेंगे पीएम

जोड़ी का मैजिक पूरे वाराणसी में दिखा। हर हर महादेव और जयश्रीराम की जयकार के बीच स्थानीय लोगों ने अविस्मरणीय स्वागत कर यह बता दिया कि उनके बीच 56 इंच के सीने वाला दमदार व्यक्तित्व फिर से उनका प्रतिनिधित्व करने आया है।

शाम पांच बजे काशी हिंदू विश्वविद्यालय के सिंह द्वार

व्यवस्था से शिकायत करने में आगे, वोट डालने में पीछे चौथे चरण में भी हुआ कम मतदान



तेलंगाना में 61.56 एवं आंध्र प्रदेश में 68.20 प्रतिशत मतदान

नई दिल्ली, 13 मई (एजेंसियां)।

लोकसभा चुनाव की प्रक्रिया का चौथा चरण आज पूरा हो गया। इसके साथ ही कुल 378 सीटों के मतदाता अपने मतदाधिकार का प्रयोग कर चुके। गुजरात की सूरत सीट से भाजपा उम्मीदवार का निर्वाचन निर्वाचन तय हो चुका है। सोमवार को 10 राज्यों और केंद्रशासित प्रदेशों की 96 सीटों पर मतदान हुआ। मतदान के साथ ही कुल 1717 उम्मीदवारों की किस्मत ईवीएम में कैद हो गई। चौथे चरण में भी पहले के तीन चरणों की तरह ही कम मतदान हुआ। चुनाव आयोग के मुताबिक मतदान के चौथे चरण में तेलंगाना में 61.56 प्रतिशत मतदान हुआ। आंध्र प्रदेश में मतदान का

प्रतिशत 68.20, बिहार में 55.92 प्रतिशत, जम्मू-कश्मीर में 36.88 प्रतिशत, झारखंड में 63.88 प्रतिशत, मध्य प्रदेश में 69.02 प्रतिशत, महाराष्ट्र में 52.93 प्रतिशत, ओडिशा में 64.23 प्रतिशत, उत्तर प्रदेश में 58.00 और पश्चिम बंगाल में 76.02 प्रतिशत मतदान हुआ।

पहले चरण में 66.14 प्रतिशत, दूसरे चरण में 66.71 प्रतिशत और तीसरे चरण में 65.68 प्रतिशत वोटिंग दर्ज की गई है।

2019 के मुकाबले तीनों चरणों में इस बार कम वोटिंग हुई। चौथे दौर में जिन 96 सीटों पर मतदान हुआ उनमें 2019 में 69.12 प्रतिशत मतदान हुआ था।

सुप्रीम कोर्ट कॉलेजियम की अराजकता और मनमानी उजागर

खुदमुख्तारों ने अयोग्य लोगों को बना दिया जज

नई दिल्ली, 13 मई (एजेंसियां)।

जजों की नियुक्ति में सुप्रीम कोर्ट कॉलेजियम की अराजकता और मनमानी एक बार फिर उजागर हुई है। कॉलेजियम के खुदमुख्तारों ने अयोग्य लोगों को जज बना दिया और योग्य अभ्यर्थियों को किनारे कर दिया। कॉलेजियम की ऐसी अनैतिक हरकत के खिलाफ सुप्रीम कोर्ट के मुख्य न्यायाधीश डीवाई चंद्रचूड़ के समक्ष शिकायत दर्ज कराई गई है।

कॉलेजियम ने सारे नियम-कानून और नैतिकता को ताक पर रख कर हिमाचल प्रदेश हाईकोर्ट में दो अयोग्य जजों की नियुक्ति कर दी। इन नियुक्तियों के खिलाफ हिमाचल प्रदेश के ही दो जिला जजों चिराग भानु सिंह और अरविन्द मल्होत्रा ने मोर्चा



मुख्य न्यायाधीश के पास शिकायत पहुंची

खोल दिया है। उन्होंने सुप्रीम कोर्ट के मुख्य न्यायाधीश से इस मामले में हस्तक्षेप करने की मांग की है। उनकी शिकायत है कि राज्य के सबसे वरिष्ठ जिला जज होने के बावजूद उनकी वरिष्ठता और योग्यता का ध्यान नहीं रखा गया और कॉलेजियम ने दूसरे जूनियर

लोगों को जज नियुक्त कर लिया। दोनों जजों ने आरोप लगाया है कि इस नियुक्ति के दौरान नियमों का पालन नहीं हुआ और सुप्रीम कोर्ट के दिशा-निर्देशों को नजरअंदाज कर दिया गया।

जबकि इन दोनों का नाम मुख्य न्यायाधीश डीवाई चंद्रचूड़ की अध्यक्षता में कॉलेजियम द्वारा अग्रसारित भी किया गया था। दोनों जजों ने सुप्रीम कोर्ट से कहा कि नाम की संस्तुति मुख्य न्यायाधीश चंद्रचूड़ के कॉलेजियम के बाद देश के कानून मंत्रालय ने भी की थी।

कानून मंत्रालय ने एक पत्र लिख कर हिमाचल प्रदेश के हाईकोर्ट कॉलेजियम को मल्होत्रा और सिंह के नामों पर विचार करने के लिए कहा था।

9पर

विदेशी ब्रोकरेज कंपनी नोमुरा की डिफेंस इंडिया रिपोर्ट

भारत के रक्षा बजट में आसमानी उछाल

नई दिल्ली, 13 मई (एजेंसियां)।

दुनिया के हर सेक्टर में भारत तेजी से अपनी शीर्ष जगह बना रहा है। अगले 10 साल में भारत रक्षा क्षेत्र में सबसे बड़े निवेश और उत्पादन के लिए तैयार है। एक विदेशी फर्म की रिपोर्ट के मुताबिक, भारत रक्षा उपकरण, आधुनिक तकनीक और सेवा की बढ़ती मांग के बीच रक्षा क्षेत्र में वित्तीय वर्ष 2024-32 में 138 बिलियन अमेरिकी डॉलर का ऑर्डर देने की योजना बना रहा है। विदेशी ब्रोकरेज कंपनी नोमुरा की डिफेंस इंडिया रिपोर्ट के मुताबिक, भारत की सरकार



अगले 10 साल में भारत के रक्षा क्षेत्र में होगा 138 बिलियन निवेश रक्षा निर्यात ने अबतक के सारे रिकॉर्ड तोड़े, 21,083 करोड़ पहुंचा

स्वदेशी मैन्यूफैक्चरिंग और टेक-लेटॉजी के विकास को बढ़ावा देने के लिए अनुकूल नीति सुधारों, प्रोत्साहनों और पहलों के माध्यम

से रक्षा क्षेत्र को सक्रिय रूप से समर्थन दे रही है। रिपोर्ट के मुताबिक, वित्त वर्ष 2030 में रक्षा कैपिटल आउटलेट का हिस्सा कुल रक्षा बजट का 37 प्रतिशत तक बढ़ जाएगा, जो वित्तीय वर्ष 2024 में 26 प्रतिशत के आसपास है। यह वित्तीय वर्ष 24-30 में 15.5 ट्रिलियन रुपए के कैपिटल के बराबर होगा, जो पिछली अवधि की तुलना में पर्याप्त वृद्धि का संकेत देता है।

रिपोर्ट के अनुसार, रक्षा एग्रेसिव के क्षेत्र में 50 बिलियन अमेरिकी डॉलर का निवेश शामिल है।

9पर

धर्म के आधार पर पाकिस्तान इस्लामिक राष्ट्र बना

तो भारत हिंदू राष्ट्र क्यों नहीं बन सकता: कंगना

कुल्लू, 13 मई (एजेंसियां)।

जब 1947 में धर्म के आधार पर पाकिस्तान को एक इस्लामिक देश बना दिया गया था, तो फिर भारत को हिंदू राष्ट्र क्यों नहीं बनाया? हमारे पूर्वजों ने मुगलों और अंग्रेजों की गुलामी देखी थी। उसके बाद कांग्रेस का कुशासन भी देखा। ये कहना है हिमाचल प्रदेश के मंडी से भाजपा की उम्मीदवार और अभिनेत्री कंगना राणावत का। उन्होंने हिंदू राष्ट्र की पैरवी करते हुए कहा कि इसे अब हम हिंदू राष्ट्र बनाएंगे।

कंगना हिमाचल प्रदेश के कुल्लू में एक चुनावी जनसभा के दौरान बोल रही थीं। उसी दौरान उन्होंने ये बातें कहीं। कंगना ने प्रधानमंत्री नरेंद्र मोदी को युगपुरुष करार देते हुए कहा के असल मायनों में देखें तो वास्तविक आजादी तो 2014 के बाद मिली।



सोचने की स्वतंत्रता, अपना धर्म और सनातन की स्वतंत्रता के साथ ही इस देश को हिंदू राष्ट्र बनाने की स्वतंत्रता।

उल्लेखनीय है कि फिल्म अभिनेत्री और भाजपा प्रत्याशी कंगना राणावत लंबे वक्त से राष्ट्रवादी सोच के साथ बोलती रही हैं। इससे पहले भी जब उनका भाजपा से कोई लेना-देना नहीं था, तब भी वह पीएम मोदी की

तारीफ करती रही हैं। उन्होंने प्रधानमंत्री नरेंद्र मोदी के कार्यकाल की 2021 में तारीफ करते हुए कहा था कि यही सच्ची आजादी है। उन्होंने तब भी कहा था कि देश को सच्ची आजादी तो 1947 नहीं, बल्कि 2014 में मिली है। भाजपा ने 2024 लोकसभा इलेक्शन में कंगना राणावत को हिमाचल प्रदेश की मंडी लोकसभा सीट से चुनावी मैदान में उतारा है। यहां उनका मुकाबला कांग्रेस के विक्रमादित्य सिंह से है। मंडी में सातवें चरण में वोट डाले जाएंगे। मंडी लोकसभा सीट से जब भाजपा ने उम्मीदवार बनाया तब कांग्रेस के कई नेता और कार्यकर्ता ओछेपन पर उतर आए थे। एक महिला होने के बाद भी कांग्रेस की राष्ट्रीय प्रवक्ताओं में से एक सुप्रिया श्रीनेत ने कंगना राणावत की तस्वीर शेयर करते हुए टिप्पणी की थी, मंडी का क्या भाव है।

आपा सांसद स्वाति मालीवाल का अरविंद केजरीवाल पर संगीन आरोप

केजरीवाल ने अपने पीए से स्वाति मालीवाल को पिटवाया

नई दिल्ली, 13 मई (एजेंसियां)।

आम आदमी पार्टी (आपा) की राज्यसभा सांसद स्वाति मालीवाल ने दिल्ली पुलिस से शिकायत की है कि अरविंद केजरीवाल ने अपने पीए से उन्हें पिटवाया। स्वाति मालीवाल ने कहा, मुझे मुख्यमंत्री अरविंद केजरीवाल ने अपने पीए विभव कुमार से पिटवाया है। इस मामले में दिल्ली पुलिस की टीम अरविंद केजरीवाल के घर पर भी पहुंची और पूछताछ की।

दिल्ली पुलिस को सोमवार सुबह आम आदमी पार्टी की



वरिष्ठ नेता और राज्यसभा सांसद स्वाति मालीवाल ने फोन किया और मुख्यमंत्री अरविंद केजरीवाल के इशारे पर उनके निजी सचिव (पीए) विभव कुमार ने स्वाति के साथ मारपीट की। इस सूचना पर पुलिस कंट्रोल रूम की जिप्सी मौके पर

पहुंची, तो स्वाति मालीवाल ने उनके साथ मारपीट किए जाने की पुष्टि की। स्वाति ने मेडिकल जांच कराने से मना कर दिया और पुलिस अधिकारियों से कहा कि वह बाद में पुलिस को लिखित रिपोर्ट देंगी।

9पर

सुशील कुमार मोदी नहीं रहे



पटना/नई दिल्ली, 13 मई (एजेंसियां)।

भारतीय जनता पार्टी के वरिष्ठ नेता और बिहार के पूर्व उपमुख्यमंत्री सुशील कुमार मोदी का सोमवार को नई दिल्ली में निधन हो गया। वह 72 वर्ष के थे। श्री मोदी गले में कैंसर की बीमारी से पीड़ित थे और उनका इलाज दिल्ली के अखिल भारतीय आयुर्विज्ञान संस्थान (एम्स) में चल रहा था, वहीं उन्होंने अंतिम सांस ली। इससे पहले बिहार के पूर्व उपमुख्यमंत्री सुशील मोदी ने पिछले महिने ही राजनीति से संन्यास लिया था।

9पर

कांग्रेस सरकार के जाते ही नक्सलियों के हाथ-पांव हो गए ढीले

नई दिल्ली, 13 मई (एजेंसियां)।

पूर्ववर्ती केंद्र सरकार संसद में यह बात स्वीकार कर चुकी है कि भारत में सबसे ज्यादा खून लाल आतंक की वजह से बहता है। साल 2004 की 4 नवंबर को नए-नए प्रधानमंत्री बने डॉक्टर मनमोहन सिंह ने कहा था कि नक्सलवाला भारत की आतंरिक सुरक्षा की सबसे बड़ी चुनौती है। साल 2010 में दंतेवाड़ा में नक्सलियों के हमले में सीआरपीएफ के 76 जवान शहीद हो गए थे और लगभग पूरी बटालियन का ही सफाया हो गया था। नक्सलवाला उस दौर में देश के 220

जिलों में था, जिसमें 83 जिलों में उनका काफी प्रभाव था। अबुझमाड़ के जंगल कुछ सालों तक अबुझ ही थे। लेकिन पिछले कुछ महीनों में नक्सलियों की जिस तरह से कमर टूट रही है और सुरक्षा बल उनका एक के बाद एक सफाया कर रहे हैं, वो बदली हुई सरकार का, उसकी इच्छाशक्ति का और बदलती रणनीति का नतीजा है। बदले दौर में यह भी स्पष्ट हुआ कि नक्सलियों को कांग्रेस और कड़ुपंथी तत्व पाल-पोस रहे थे और संरक्षण दे रहे थे।

नरेंद्र मोदी की अगुवाई में भाजपा नीत



नक्सलियों को पाल-पोस रही थी कांग्रेस

राज्य सरकार ने भारत देश के सबसे बड़े दुश्मन यानी वामपंथी हिंसा से निपटने की जो रणनीति अपनाई है, वो बेहद

कारगर होती दिख रही है। मोदी सरकार ने साल 2027 तक पूरे देश को लाल आतंक से मुक्ति दिलाने का लक्ष्य रखा है। ये लक्ष्य तभी पूरा हो सकता था, जब नक्सलियों को उनकी ही मां में घुसकर न सिर्फ चुनौती दी जाए, बल्कि उनकी जड़ों पर भी करारा प्रहार किया जाए। अब पिछले कुछ माह से नतीजे भी सामने आ रहे हैं। अकेले छत्तीसगढ़ में पिछले 4 माह में नक्सलियों के खिलाफ कई बड़े ऑपरेशन हुए हैं। इन ऑपरेशंस में सौ से ज्यादा नक्सली मारे जा चुके हैं, जिनमें शीर्ष कमांडर तक

9पर

कार्टून कॉर्नर

कल तक तो देखने से पैरों में गिर रहे थे...आज मुझसे ही पैर दबवा रहे हैं!



मौसम हैदराबाद

अधिकतम : 36°
न्यूनतम : 26°



हेडलाइन के पीछे न भागें, खबरों की जांच करें, रूसी हमलों के बीच जेलेंस्की का नागरिकों से अनुरोध

कीव, 13 मई (एजेंसियां)।

रूस द्वारा हाल ही में यूक्रेन पर किए गए हमले को लेकर यूक्रेनी राष्ट्रपति वोलोदिमिर जेलेंस्की ने प्रतिक्रिया दी। उन्होंने स्वीकार किया कि दोनों देशों के बीच भीषण युद्ध जारी है और कुछ क्षेत्रों में स्थिति बहुत खराब है। जेलेंस्की ने रूसी पीएसवाईओपी (मनोवैज्ञानिक अभियानों) के खिलाफ भी चेतवनी दी। उन्होंने एक वीडियो जारी करते हुए यूक्रेन के नागरिकों को संदेश दिया। यूक्रेनी राष्ट्रपति ने नागरिकों से अनुरोध करते हुए सेना पर भरोसा रखने को कहा। इसके साथ उन्होंने

हर खबरों की दोबारा जांच करने की भी अपील की।

जेलेंस्की ने जारी किया वीडियो

जेलेंस्की ने वीडियो जारी कर रूसी हमलों पर प्रतिक्रिया दी। उन्होंने इस वीडियो में कहा, आज का मुख्य मुद्दा रूसी अभियानों को लेकर हमारी प्रतिक्रिया है। दिन भर कमांडर इन चीफ, खुफिया विभाग और आंतरिक मंत्रालय से रिपोर्टें आती रही। उन्होंने आगे बताया कि खार्किव क्षेत्र में विशेष तौर पर ध्यान दिया जा रहा है, जहां रूस अपना पैर फैलाने की कोशिश

कर रहा है। यूक्रेनी राष्ट्रपति ने कहा, सोमावर्ती क्षेत्रों में रक्षात्मक लड़ाइयां जारी हैं। कुछ ऐसे गांव हैं, जो ग्रे-जोन से युद्ध क्षेत्र में बदल गए। इन क्षेत्रों में रूस पर जमाने की कोशिश कर रहा है। जेलेंस्की ने इस दौरान यूक्रेनी सेना का धन्यवाद किया। उन्होंने आगे बताया कि वोवचांस्क के बाहरी इलाकों में स्थिति बहुत खराब है। इस क्षेत्र में रूस लगातार हमले कर रहा है। जेलेंस्की ने कहा, अब सबकुछ इस बात पर निर्भर करता है कि आप युद्ध में क्या करना सक्षम हैं क्या आप इन हमलों का सामना कर सकते हैं, ताकि बाकी सब भी यही कर सकें।

हम अन्य क्षेत्रों पर भी ध्यान दे रहे हैं, जिसमें डोनेटस्क क्षेत्र भी शामिल है। यहां की स्थिति भी गंभीर है। खार्किव क्षेत्र में हमला करने का उद्देश्य हमारी सेना को पीछे धकेलना है। नागरिकों से किया अनुरोध राष्ट्रपति जेलेंस्की ने नागरिकों से अनुरोध करते हुए कहा कि इस समय भावनाओं में न बाहें। हर खबर की दोबारा जांच करे और हेडलाइन के पीछे न भागें। यूक्रेनी सेना पर भरोसा रखें, क्योंकि सेना को मालूम है कि उन्हें इस स्थिति में क्या करना चाहिए। हम अपने सहयोगियों के साथ भी मिलकर काम कर रहे हैं।

न्यूज़ ब्रीफ

भारी बारिश के कारण नदी का स्तर बढ़ा 20 लाख लोग प्रभावित, मरने वालों की संख्या 140 के पार



रियो डी जेनेरियो। भूकंप के बाद आई भयंकर बाढ़ के कारण ब्राजील में तबाही मच गई। भारी बारिश के कारण दक्षिणी ब्राजील में नदी का स्तर फिर एक बार बढ़ गया। बाढ़ के कारण अबतक 145 लोगों की मौत हो गई। भारी बारिश के कारण रियो ग्रांडे डो सुल के निवासियों को परेशानी का सामना करना पड़ रहा है। दो सप्ताह से मूसलाधार बारिश के कारण नदियों का पानी कस्बों और क्षेत्रीय राजधानी के कुछ इलाकों में घुस गया। भयंकर तबाही के कारण 20 लाख लोग प्रभावित इस भयंकर तबाही के कारण लगभग 20 लाख लोग प्रभावित हुए। मौसम विशेषज्ञ इस जवाबु परिदृश्य को अल नीनो से जोड़ रहे हैं। राज्य प्रशासन ने बताया कि सभी प्रमुख नदियों का स्तर बढ़ रहा है। बाढ़ के कारण 132 लोग लापता हो गए, जबकि 619,000 लोगों को अपने घरों को छोड़ कर सुरक्षित स्थानों पर जाना पड़ा। बाढ़ग्रस्त इलाकों में बचाव कार्य जारी है। स्थानीय लोगों ने मौजूदा स्थिति पर बात की पोर्टो एलेग्रे में बाढ़ के पानी में घरों के सामान जैसे सोफा एवं अन्य चीजों को तैरते हुए देखा गया। साओ लियापोल्डो में कई सारी कार आधी पानी में डूब गईं। 36 वर्षीय इलेक्ट्रीशियन वलाडिमीर डे सिन्वा पड़ोस में स्थिति का जायजा लेने गए। उन्होंने बताया कि उनका घर पूरी तरह से टूट चुका है। मौजूदा स्थिति पर बात करते हुए उन्होंने कहा, अगर बारिश बंद नहीं हुई तो क्या होगा नदी का स्तर बढ़ गया है। पोर्टो एलेग्रे के दक्षिण में पैलेटास शहर की स्थिति बदतर हो चुकी है। यहां करीब 14 लाख लोगों के घर पानी में डूब गए।

यूएन महासचिव गुटेर्रेस बोले- गाजा में तत्काल युद्धविराम हो, बंधकों को बिना शर्त रिहाई मिले



न्यूयॉर्क। संयुक्त राष्ट्र महासचिव एंटोनियो गुटेर्रेस ने कहा कि तत्काल मानवीय युद्धविराम समय की मांग है। मैं गाजा पट्टी में तत्काल मानवीय युद्धविराम, सभी बंधकों की बिना शर्त रिहाई और मानवीय सहायता में वृद्धि का आग्रह करता हूँ, लेकिन युद्धविराम केवल शुरुआत होगी। इस युद्ध की तबाही और आघात से उबरने में काफी समय लगेगा। गुटेर्रेस ने यह टिप्पणी कुवैत में एक शिखर सम्मेलन को संबोधित करते हुए की। जिसका आयोजन मानवीय समन्वय के लिए जिम्मेदार संयुक्त राष्ट्र एजेंसी (ओसीएचए) और अंतरराष्ट्रीय इस्लामिक धर्मार्थ संगठन (आईआईसीओ) द्वारा किया गया था। गाजा संघर्ष से तबाह हुआ जीवन, परिवार टूटकर बे-घर हुए गुटेर्रेस ने गाजा संघर्ष को भयानक मानवीय पीड़ा बताया। कहा कि युद्ध के परिणामस्वरूप जीवन तबाह हो गया, परिवार टूट गए और बड़ी संख्या में लोग बे-घर, भूख और सदमे में आ गए। वहीं, गाजा पट्टी में भी इजराइली हमले जारी रहे। इजराइली रक्षा बलों ने शहर के पूर्वी इलाकों में अपनी सैन्य घुसपैठ पर अंतरराष्ट्रीय आक्रोश के बावजूद रफाह के लिए निकाली आदेश का विस्तार किया। जबकि, हमसस के 7 अवदूर के हमले के दौरान इजराइल से अगवा किए गए बंधकों की रिहाई के लिए मध्यस्थों के माध्यम से बातचीत के बीच, ऑपरेशन का दायरा अभी भी सीमित है। मिस्र का इजराइल के साथ काम करने से कथित तौर पर इनकार कर रहा है।

बाल्टीमोर पुल हादसा: जहाज से मलबा हटाने के लिए विस्फोट करने की तैयारी मार्च से फसे है 20 भारतीय वरु सदस्य

वाशिंगटन। बाल्टीमोर ब्रिज हादसे को हुए करीब दो महीने का समय होने वाला है, लेकिन अभी तक जहाज नदी में ही फंसा हुआ है। दरअसल जहाज डाली पर पुल का मलबा पड़ा हुआ है, जिसे अभी तक हटाना नहीं जा सका है। अब जहाज से मलबा हटाने के लिए नियंत्रित विस्फोट कराने की तैयारी है। नियंत्रित विस्फोट कराकर मलबा हटाने की तैयारी जहाज से मलबा हटाने में जुटी टीम ने मलबे में नियंत्रित तरीके से विस्फोट कराने की तैयारी शुरू कर दी है। इसके तहत जहाज पर पड़े मलबे में छोट-छोट विस्फोटक लगाकर मलबे को छोटे-छोटे टुकड़ों में तोड़ा जाएगा, जिसके बाद मलबे को हटाना आसान होगा।

'बाइडन ने कॉलेजों को जिहादियों के हवाले किया' फलस्तीनियों के समर्थन में ह्वे रहे प्रदर्शनों को लेकर ट्रंप

वाशिंगटन, 13 मई (एजेंसियां)।

हमस और इजराइल बीते सात महीने से जंग लड़ रहे हैं। इजराइल द्वारा हमस को खत्म करने का संकल्प गाजा पट्टी के लोगों पर भारी पड़ रहा है। गाजा में पैदा हुई मानवीय परिस्थितियों को लेकर अमेरिका समेत कई देशों में गुस्सा भड़क गया है। दुनियाभर के छात्र इजराइल के खिलाफ विरोध-प्रदर्शन कर रहे हैं। इसी विरोध-प्रदर्शन को लेकर अब पूर्व राष्ट्रपति डोनाल्ड ट्रंप ने जो बाइडन को आड़े हाथ ले लिया है। उन्होंने दावा किया कि उनके उत्तराधिकारी फासीवादियों से घिरे हुए हैं और उन्होंने कॉलेज परिसरों को जिहादियों और अमेरिका विरोधी चरमपंथियों के हवाले कर दिया है।

ट्रंप ने आगे दावा करते हुए कहा कि जो लोग कॉलेज परिसर में हंगामा करने के लिए प्रदर्शनकारियों को धन दे रहे हैं, वही जो बाइडन के प्रचार अभियान को धन मुहैया करा रहे हैं। उन्होंने यह भी कहा कि एक कट्टरपंथी डेमोक्रेटिक पार्टी चला रहा है।

अमेरिका में हो रहे विरोध-प्रदर्शन

गाजा के लोगों की हालत को लेकर सबसे पहले अमेरिका के छात्रों ने आवाज उठाई। उन्होंने इजराइल के खिलाफ विरोध-प्रदर्शन किया। कम से कम यहां के 40 विश्वविद्यालय परिसरों में प्रदर्शनकारी एकत्र हो चुके हैं। इन लोगों ने गाजा पट्टी में बढ़ती मौतों की संख्या के विरोध में विश्वविद्यालय परिसरों में तंबू लगाए। अमेरिकी मीडिया के अनुसार, विरोध प्रदर्शनों को लेकर हजारों लोगों को हिरासत में लिया जा चुका है। विशेष रूप से, अमेरिका में कॉलेज परिसर एक हॉटस्पॉट बन गए



हैं। अमेरिकी ध्वज को फाड़ने की कोशिश वाइल्डवुड में एक बड़ी जनसभा को संबोधित करते हुए ट्रंप ने कहा, वह (बाइडन) हमारे कॉलेज परिसरों को अराजकतावादियों, जिहादियों और अमेरिकी विरोधी चरमपंथियों को सौंप रहे हैं जो हमारे अमेरिकी ध्वज को फाड़ने की कोशिश कर रहे हैं। उन्होंने कहा, वे जहां जाते हैं, हर जगह अराजकता फैलाना चाहते हैं। वे हमारे झंडे को तोड़ना चाहते हैं। अभी हमारे कॉलेज परिसरों में अराजकता और हिंसा इसलिए हो रही है क्योंकि कुटिल जो बाइडन को नहीं पता कि वह क्या कर रहे हैं। वह बहुत धीले हैं। मौजूदा राष्ट्रपति पर हमला करते हुए ट्रंप ने बाइडन और उनकी पार्टी से यहूदी-विरोधी, अमेरिका के प्रति नफरत

फैलाने वालों और अराजकता से लिए दान की वापस करने को कहा। उन्होंने कहा कि बाइडन का ओवल कार्यालय फासीवादियों से घिरा हुआ है।

विदेशों में हमारे दुश्मनों के खिलाफ खड़े नहीं होते

ट्रंप ने आगे कहा, वह चुनौतियों में धोखाधड़ी करने में बहुत अच्छा काम नहीं कर रहे हैं। वह विदेशों में हमारे दुश्मनों के खिलाफ खड़े नहीं होते हैं और वह अपनी पार्टी में चरमपंथियों के खिलाफ खड़े नहीं होते हैं, डेमोक्रेटिक पार्टी कट्टरपंथी होती जा रही है। यह कट्टरपंथी वामपंथी बन रही है और वे हमारे देश को खोने जा रहे हैं। ट्रंप ने कहा कि अगर वह व्हाइट हाउस लौटते हैं तो वह हिंसक कट्टरपंथियों को कॉलेजों पर

कब्जा नहीं करने देंगे और जो लोग परिसरों में अमेरिका विरोधी या यहूदी विरोधी फैला रहे हैं, उन्हें तत्काल निर्वासित कर दिया जाएगा।

कॉलेजों पर कब्जा नहीं करने देंगे

राष्ट्रपति पद के लिए रिपब्लिकन पार्टी के संभावित उम्मीदवार ने कहा, जब मैं राष्ट्रपति बनूंगा तो हम हिंसक कट्टरपंथियों को अपने कॉलेजों पर कब्जा नहीं करने देंगे। अगर आप दूसरे देश से यहां आते हैं और हमारे परिसरों में जिहादवाद या अमेरिका विरोध या यहूदी-विरोध लाने की कोशिश करते हैं तो हम आपको तुरंत निर्वासित कर देंगे। हम ऐसे लोगों को स्कूल से बाहर कर देंगे।

बाढ़ से हालात खराब, मृतकों का आंकड़ा 300 के पार, राहत कार्यों में इस्तेमाल हो रहे गधे

काबुल, 13 मई (एजेंसियां)।

अफगानिस्तान में बाढ़ के बाद हालात बेहद खराब हैं। बाढ़ प्रभावित इलाकों में राहत और बचाव कार्यों में काफी परेशानी का सामना करना पड़ रहा है क्योंकि अधिकतर इलाकों में वाहनों का जाना संभव नहीं है। ऐसे में बाढ़ प्रभावित इलाकों में खाद्य सामग्री पहुंचाने के लिए गधों का इस्तेमाल किया जा रहा है।

संयुक्त राष्ट्र विश्व खाद्य कार्यक्रम ने साइटा की तस्वीर

संयुक्त राष्ट्र के विश्व खाद्य कार्यक्रम संगठन ने एक तस्वीर साझा की है, जिसमें एक राहत बचाव कर्मी गधे पर लादकर खाद्य सामग्री को ले जाता दिख रहा है। संयुक्त राष्ट्र के विश्व खाद्य कार्यक्रम ने सोशल मीडिया मंच एक्स पर साइटा एक पोस्ट में लिखा कि बाढ़ संबंधित जानकारी, अधिकतर बाढ़ प्रभावित इलाकों में टुक नहीं जा पा रहे हैं। ऐसे में संगठन को बाढ़ प्रभावितों को मदद पहुंचाने के लिए अन्य विकल्पों पर विचार करना पड़ा। अफगानिस्तान बाढ़ में मरने वाले लोगों का आंकड़ा 300 को पार कर गया।



अफगानिस्तान के इन प्रांतों में बाढ़ से हुई तबाही

बाढ़ से अफगानिस्तान के बदनखा, घोर, बगलान, हेरात प्रांत में भारी तबाही हुई है और इन प्रांतों में करीब दो हजार घर तबाह हो गए हैं। घरों के अलावा भी आधारभूत ढांचे को काफी नुकसान हुआ है। मुस्लिम देशों के संगठन ओआईसी ने भी सदस्य देशों से अफगानिस्तान की आर्थिक मदद करने की अपील की। अफगानिस्तान की बाढ़ में मृतकों का आंकड़ा 315 हो गया है और 1630 लोग घायल हुए हैं।

किंग चार्ल्स अपने बेटे से नाराज, प्रिंस हैरी से मिलने से किया था इनकार, अब डेविड बेकहम से की मुलाकात

लंदन, 13 मई (एजेंसियां)।

ब्रिटेन के शाही घराने में प्रिंस हैरी से उनके पिता किंग चार्ल्स की नाराजगी जगजाहिर है। इस सप्ताह की शुरुआत में खबर आई थी कि किंग चार्ल्स की अपने बेटे हैरी से मुलाकात नहीं हो पाएगी। हालांकि, इन सब दावों के बीच किंग ने डेविड बेकहम के साथ एक निजी बैठक की।

बेकहम से इस वजह से मिले

एक मीडिया रिपोर्ट के अनुसार, 49 साल के इंग्लैंड के पूर्व फुटबॉल कप्तान ने 75 साल के किंग चार्ल्स के साथ किंग्स फाउंडेशन पर चर्चा करने के लिए एक निजी बैठक की। कहा जा रहा कि बेकहम ने राजा से उनके चैरिटी फाउंडेशन के बारे में अधिक जानने के लिए उनसे मुलाकात की थी।



सात मई को आए लंदन दौरे पर


ड्यूक ऑफ ससेक्स कहे जाने वाले प्रिंस हैरी इनविक्टस गेम्स के

आयोजन के लिए सात मई को लंदन पहुंचे थे। प्रिंस हैरी अपनी पत्नी मेगन के साथ अमेरिका में रहते हैं। बीते दिनों नेटफ्लिक्स की एक डॉक्यूमेंट्री

महंगाई को लेकर पीओके में चौथे दिन भी तनावपूर्ण स्थिति, पीएम शहबाज बुला सकते हैं उच्च स्तरीय बैठक

इस्लामाबाद, 13 मई (एजेंसियां)।

पाकिस्तान के कब्जे वाले कश्मीर (पीओके) में बिजली बिल, टैक्स और आटे की कीमतों में भारी वृद्धि के खिलाफ भी स्थिति तनावपूर्ण रही। महंगाई के खिलाफ क्षेत्र में पूर्ण हड़ताल चौथे दिन भी जारी रही। बिगड़ते हालात के बीच सुरक्षाकर्मियों और प्रदर्शनकारियों के बीच झड़प हो गई। इस झड़प के बाद पाकिस्तान की सरकार स्थिति को शांत करने की दिशा में जोर दे रही है। मौजूदा स्थिति पर प्रधानमंत्री करंगे बातचीत क्षेत्र में हुई इस झड़प में एक पुलिसकर्मी की मौत हो गई थी। प्रदर्शन के दौरान 100 के करीब हड़ताल जारी है। इस तनावपूर्ण स्थिति को देखते हुए प्रधानमंत्री



शहबाज शरीफ एक उच्च स्तरीय बैठक बुला सकते हैं। बैठक में महंगाई को लेकर बातचीत होने की संभावना है। जम्मू कश्मीर संयुक्त आवाजी एक्शन कमेटी (जेएएसी) क्षेत्र में बिजली के प्रावधान, गेहूं के आटे पर सब्सिडी समेत अन्य विशेषाधिकारों को समाप्त करने की मांग कर रही है। जेएएसी के नेतृत्व में

पाकिस्तान के कब्जे वाले कश्मीर की राजधानी मुजफ्फराबाद के लिए रैली निकाली गई। रावलकोट के एक प्रदर्शनकारी नेता ने सरकार पर तालमटोल की रणनीति अपनाने का आरोप लगाया। तनाव को शांत करने की कोशिश स्थानीय मीडिया के अनुसार, प्रदर्शनकारी पहले ही कई स्थानों पर धरना दे चुके हैं। चौराहों

और कुछ क्षेत्रों में भारी संख्या में पुलिसबलों को तैनात किया गया है। बाजार, व्यापार केंद्र और शिक्षण संस्थानों को बंद कर दिया गया। पाकिस्तान के प्रधानमंत्री ने बताया कि उन्होंने पीओके के प्रशासकीय (अवैध तौर पर नियुक्त) चौधरी अनवरुल हक से बात की। इसके साथ ही उन्होंने पाकिस्तान मुस्लिम लीग नवाज (पीएफएम-एन) के पदाधिकारियों को एक्शन कमेटी के नेताओं से बात करने का निर्देश दिया। तनाव को शांत करने के प्रयास में राष्ट्रपति आसिफ अली ज़रदारी ने सभी से संयम बरतने और आवासी परामर्श से मुहूर्त को हल करने का आग्रह किया। उन्होंने कहा कि क्षेत्र के लोगों की मांगों को नियम के अनुसार संबोधित किया जाना चाहिए।

ब्लिंकन ने गाजा युद्ध को लेकर की इजराइल की आलोचना, कहा- रफाह पर हमले से पैदा हो सकता है स्थायी विद्रोह



वाशिंगटन, 13 मई (एजेंसियां)।

अमेरिकी विदेश मंत्री एंटनी ब्लिंकन ने कहा कि इजराइल के पास रफाह में करीब 14 लाख फलस्तीनी नागरिकों की रक्षा के लिए एक विश्वसनीय योजना का अभाव है। उन्होंने चेतावनी देते हुए कहा कि गाजा पट्टी के दक्षिणी शहर रफाह में इजराइल का हमला स्थायी विद्रोह पैदा कर सकता है, अगर वह सभी हमस आतंकवादियों को मारने में विफल रहता है।

ब्लिंकन ने कहा, अमेरिका का मानना है कि इजराइली बलों को गाजा से बाहर निकालना चाहिए। उन्होंने कहा, अमेरिका युद्ध के बाद क्षेत्र में सुरक्षा और शासन के लिए इजराइल की विश्वसनीय योजना का भी इंतजार कर रहा है। उन्होंने आगे कहा, अमेरिका ने अरब देशों और अन्य देशों के साथ सुरक्षा, शासन और गाजा के पुनर्निर्माण के लिए विश्वसनीय योजनाएं बनाने पर काम किया है लेकिन हम इजराइल से ऐसा

होता नहीं दिख रहा है। हमें यह भी देखने की जरूरत है। उन्होंने कहा, हमस गाजा के कुछ हिस्सों में फिर से उभरा है। रफाह में इजराइली बलों की भारी कार्रवाई से स्थायी विद्रोह पैदा होने का जोखिम है। उन्होंने कहा, इजराइल का कहना है कि रफाह में हमस को चार बटालियन हैं। लेकिन वहां दस लाख से ज्यादा लोग जमा हुए हैं। एक सैन्य अभियान से इजराइल को कुछ शुरुआती सफलता मिल सकती है। लेकिन समय का समाधान किए बिना आबादी को भयानक नुकसान होने का जोखिम है। रफाह पर इजराइल के हमले की योजना ने तेल अवीव और वाशिंगटन के बीच पीढ़ियों से चले आ मजबूत संबंधों के बीच तनाव बढ़ा दिया है। व्हाइट हाउस ने एक बयान में कहा, अमेरिकी राष्ट्रीय सुरक्षा सलाहकार जेक सुविलन ने अपने इजराइली समकक्ष तजावी हानेगो के साथ फोन पर बात की और इजराइली हमले पर राष्ट्रपति जो बाइडन की चिंताओं को उठाया। सुविलन ने गाजा में हर जगह हमस की हार सुनिश्चित करने के लिए कार्रवाई के वैकल्पिक तरीकों पर चर्चा की और हानेगो ने पुष्टि की कि इजराइल अमेरिका की चिंताओं को ध्यान में रख रहा है।

हवसी मौलाना की हत्या मस्जिद के ही बच्चों ने की

चार साल से नाबालिगों से कर रहा था दरिंदगी

अजमेर, 13 मई (एजेंसियां)। राजस्थान के अजमेर में पिछले माह एक मौलाना माहिर के मस्जिद के अंदर ही बेरहमी से हत्या कर दी गई थी। उस हत्याकांड को लेकर पुलिस ने चौकाने वाला खुलासा किया है। पचा चला है कि मौलाना की हत्या उसके साथ मस्जिद में रहकर इस्लामी तालीम लेने वाले नाबालिग बच्चों ने ही की थी। उस पर आरोप ये है कि वह बीते चार साल से उन बच्चों का कुकर्म कर रहा था। इसीलिए सभी ने मिलकर उसकी हत्या कर दी।



मौलाना भी रामपुर गया हुआ था। वह 25 अप्रैल को रामपुर से वापस आया और अपने साथ वह एक अनाथ बच्चे को लाया।

गांव से मौलाना के साथ आए बच्चे ने बताया कि 25 अप्रैल को ही रात में मौलाना ने उसे अपने पास बुलाया और पैसों का लालच देकर उसके साथ कुकर्म को अपने साथ हुई घटना के विषय में बताया। इस पर सभी बच्चों के अंदर भरा दुख और दर्द उबल पड़ा। शेष पांचों

बच्चों ने बताया कि उनके साथ भी वह पिछले पांच वर्षों से लगातार कुकर्म करता आ रहा है।

सभी पीड़ित नाबालिगों ने दरिंदगी मौलाना को ठिकाने लगाने की सोची। इसके लिए सभी ने मिलकर एक मास्टर प्लान तैयार किया। 26 अप्रैल की ही रात में मौलाना जैसे ही बच्चों को मस्जिद में अकेला छोड़कर बाहर खाने के लिए चला गया तो बच्चे पास के मेडिकल स्टोर पर गए। वहां से वे नींद की गोलीयां लेकर आए। अब बारी थी इस प्लान को जमीन पर उतारने की, तो इसके लिए सभी ने मौलाना को रायता देने का फैसला किया। बच्चों ने सबसे पहले नींद की कई सारी गोलीयां को पीसा और फिर मौलाना के रायते में अच्छे से मिला दिया। रात के करीब 10 बजे मौलाना बाहर से खाना खाकर मस्जिद में आता है और रायता पीकर सोने चल देता है। क्योंकि रायते में पहले से नींद की गोली मिली हुई थी, अतः मौलाना गहरी नींद में सो जाता है। इस बात की पुष्टि अजमेर

जिले के एसपी ने बच्चों से पूछताछ के आधार पर की है।

एसपी ने बताया कि मौलाना के सोने के बाद नाबालिग आरोपी मस्जिद के पीछे रखे कबाड़ के पास जाते हैं और वहां से एक डंडा निकालते हैं। एक रस्सी की भी व्यवस्था करते हैं। सभी ने उस रात नहीं सोने का फैसला किया और रात के 2 बजे सभी नाबालिग डंडा और रस्सी लेकर मौलाना के कमरे में पहुंचे। वहां उन्होंने मौलाना के सिर पर तेजी डंडे का वार किया। दर्द से बिलबिलाते हुए मौलाना ने खड़े होने की कोशिश की, लेकिन तब तक बाकी के बच्चों ने उसे वहीं पर पटककर रस्सी का फंदा उसके गले में कस दिया।

बच्चों ने बताया कि मौलाना के मरने के बाद वे सभी कमरे से बाहर आ गए। बच्चों ने प्लान तो बहुत ही तगड़ा बनाया था, लेकिन पुलिस की सख्ती के सामने वे टिक नहीं पाए। फिलहाल, इस हत्या के मामले में 6 नाबालिगों को हिरासत में रखा गया था।

हल्लदानी कांड के सरगना मलिक सहित 107 आरोपियों पर यूएपीए



देहरादून, 13 मई (एजेंसियां)। हल्लदानी बनभूलपुरा क्षेत्र में बीते आठ फरवरी को हुई हिंसा के मामले में बड़ा एक्शन हुआ है। पुलिस ने जेल में बंद सभी 107 आरोपियों के खिलाफ गैर कानूनी गतिविधियां रोकथाम अधिनियम (यूएपीए) के तहत कार्रवाई कर दी है।

पुलिस ने हिंसा के बाद मुख्य आरोपी अब्दुल मलिक समेत 36 लोगों के खिलाफ यूएपीए के तहत 26 फरवरी को ही कार्रवाई कर दी थी। अब जेल में बंद सात महिलाओं समेत 71 अन्य आरोपियों पर भी यूएपीए की धारा

बढ़ा दी गई है। हल्लदानी हिंसा मामले में पुलिस ने अलग-अलग तीन मुकदमे दर्ज किए थे। इनमें अब्दुल मलिक, उसके बेटे मोईद मलिक और सात महिलाओं समेत 107 आरोपियों को जेल भेजा जा चुका है। बीते शुक्रवार को जिला एवं सत्र न्यायालय हल्लदानी में 98 आरोपियों को पेश किया गया था। इसके बाद अदालत ने सभी की न्यायिक हिरासत 28 दिन के लिए आगे बढ़ा दी है। एसएसपी पीएन मीणा ने बताया कि 71 और आरोपियों को मिलाकर जेल में बंद सभी 107 लोगों के खिलाफ यूएपीए एक्ट की धाराएं बढ़ा दी

गई हैं। गौरतलब है कि हल्लदानी बनभूलपुरा में उत्तराखंड में यूसीसी लगाने के बाद 8 फरवरी को नगर निगम अब्दुल मलिक का बगीचा में अतिक्रमण हटाने गई थी, जहां उस पर जानलेवा हमला कट्टरपंथियों ने कर दिया। पुलिस स्टेशन वालों को घेरकर उन पर पत्थर बरसाए गए, पेट्रोल बम फेंके गए। साथ ही 20 पुलिसकर्मियों को जिंदा जलाने की भी कोशिश की गई। यहीं नहीं कट्टरपंथियों ने बनभूलपुरा पुलिस स्टेशन को जला दिया था। सैकड़ों गाड़ियों को जला दिया गया था।

हिंदूवादी नेताओं को धमकी देता था बिहार का शकील, गिरफ्तार



कर्णावती, 13 मई (एजेंसियां)। हिंदू सनातन धर्म के राष्ट्रीय अध्यक्ष और अन्य हिंदूत्वनिष्ठ नेताओं को फोन पर जान से मारने की धमकी देने वाले सूत के कठोर गांव के मौलवी सोहेल टिमोल और मुजफ्फरपुर के शहनाज की गिरफ्तारी के बाद इस मामले में सूत पुलिस ने तीसरी गिरफ्तारी महाराष्ट्र के नांदेड़ से की है। पुलिस ने नांदेड़ से शकील को उठाया है जिसकी इस मामले में अहम भूमिका मानी जा रही है।

सूत पुलिस ने हिंदूत्वनिष्ठ नेतृत्वों को फोन पर जान से मारने की धमकी देने के मामले में महाराष्ट्र के

नांदेड़ से शकील उर्फ रजाक सतार शोख को गिरफ्तार किया है। हिंदूत्वनिष्ठ नेताओं को कॉन्फ्रेंस कॉल के दौरान शकील भी धमकी देता था और उसने उपदेश राणा, राजा सिंह और नुपुर शर्मा की रेकी भी की थी। उपदेश राणा के साथ फोन पर पाकिस्तान के डोगरा से भी बातचीत होने की जानकारी सामने आई है, जिसके चलते पुलिस और भी पांच से सात लोगों की पूछताछ कर सकती है। साथ ही सोशल मीडिया के जरिए जो लोग भी इस मामले से जुड़े हुए थे, ऐसे लोगों को एक के बाद एक पुलिस अपने रडार में ले रही है।


इस मामले में बिहार के मुजफ्फरपुर से सूत पुलिस ने जिसे दबोचा, उस शहनाज उर्फ मोहम्मद अली मोहम्मद साबिर को 12 दिन के रिमांड पर लिया गया है। आर-पी शहनाज का पाकिस्तान कनेक्शन सामने आया है और उसके मोबाइल से कुछ पाकिस्तानी फोन नंबर भी मिले हैं। जिसके आधार पर उसके पाकिस्तान जाकर आए होने की भी पुलिस को आशंका है। शहनाज के एक मोबाइल से दो वॉट्सएप भी मिले हैं। इन सभी जानकारियों के आधार पर पुलिस ने आगे की जांच शुरू की है।

श्रीनगर ने मतदान का अपना ही पुराना रिकॉर्ड तोड़ा

सुरेश एस डुगर
जम्मू, 13 मई।

कश्मीर में मतदान ने देश को चाहे निराश किया हो पर प्रदेश के नेता और अधिकारी खुश इसलिए हैं क्योंकि श्रीनगर संसदीय क्षेत्र में सबसे कम मतदान दर्ज किया गया। पर खुशी इस बात की थी कि श्रीनगर संसदीय क्षेत्र ने अपने ही रिकॉर्ड को जरूर तोड़ा है।

श्रीनगर लोकसभा सीट पर पांच बजे तक 35.75 प्रतिशत मतदान हुआ था जो अपने आपमें एक रिकॉर्ड था जबकि दोपहर तीन बजे तक 29.93 प्रतिशत मतदान हुआ था। इससे 2014 के कुल मतदान प्रतिशत का रिकॉर्ड भी टूट गया था। 2014 में 25.86 फीसदी वोटिंग हुई थी। वहीं, 2019 में 14.43 प्रतिशत ही मतदान हुआ था। कश्मीर घाटी में सबसे पहले इसी संसदीय सीट पर मतदान हुआ है। श्रीनगर सीट में 17.43 लाख मतदाता हैं, जिसमें 8,73,426 पुरुष, 870368 महिलाएं और 53 ट्रांसजेंडर मतदाता हैं। श्रीनगर लोकसभा क्षेत्र में मतदान के पहले चार घंटों में 14.94 प्रतिशत मतदान दर्ज किया गया था। यह आंकड़ा 2019 के कुल मतदान प्रतिशत से अधिक है। 2019 में श्रीनगर लोकसभा सीट पर कुल मतदान लगभग



14.43 प्रतिशत हुआ था। जबकि, 2014 में 25.86 फीसदी वोटिंग हुई थी। चौथे चरण में श्रीनगर लोकसभा सीट के लिए आज मतदान हुआ। 52,100 कश्मीरी हिंदू मतदाता जम्मू, ऊधमपुर व दिल्ली में स्थापित विशेष मतदान केंद्रों पर पहुंच कर अपना मतदान करते नजर आए थे। इसमें 25,760 पुरुष मतदाता थे। इसके लिए जम्मू जिले में 21 के अलावा 2 मतदान केंद्र उधमपुर व चार मतदान केंद्र दिल्ली में स्थापित किए गए थे। श्रीनगर में नेशनल कॉन्फ्रेंस के अध्यक्ष

फारूक अब्दुल्ला और पार्टी के उपाध्यक्ष के उमर अब्दुल्ला ने मतदान किया। उमर अब्दुल्ला के दोनों बेटे जहीर और जमीर ने भी मतदान किया। बताया जा रहा है कि जहीर और जमीर ने पहली बार अपने मतदान केंद्रों पर शांतिपूर्ण तरीकों से मतदान हो रहा है। कुल 2135 मतदान केंद्र बनाए गए हैं, जहां पीठासीन अधिकारियों के साथ चार मतदान कर्मियों तैनात हैं। कुल 8500 मतदान कर्मियों की तैनाती की गई है। कुल 20 पिक बूथ बनाए गए हैं, जहां महिला कर्मियों तैनात हैं। 18 बूथ दिव्यांग तथा 17 बूथ युवाओं की देखरेख में थे। पर्यावरण संरक्षण का संदेश देने के लिए 21 ग्रीन बूथ भी बनाए गए थे।


कि वह शादी से पहले देश के हित में अपना फर्ज निभाने आए हैं। पहले मतदान किया है और फिर अगला काम करेंगे। ऐसा नजारा कश्मीर में पहली बार नजर आया था।

आतंकवाद और पथराव के लिए के लिए कुख्यात पुलवामा में फीजा बदली नजर आई थी। इस दक्षिण कश्मीर जिले में मतदान केंद्रों के द्वार पर उत्साही मतदाताओं की भीड़ देखी गई थी। हर पोलिंग स्टेशन पर मतदाताओं की लंबी कतारें देखने को मिली थीं। जम्मू कश्मीर के मुख्य चुनाव अधिकारी पीके पोले सोमवार को श्रीनगर के शहर-ए-ख़ास इलाके में बनाए गए मतदान केंद्रों का जायजा लिया था। इस दौरान उन्होंने कहा कि श्रीनगर सीट के लिए बनाए गए सभी मतदान केंद्रों पर शांतिपूर्ण तरीकों से मतदान हो रहा है। कुल 2135 मतदान केंद्र बनाए गए हैं, जहां पीठासीन अधिकारियों के साथ चार मतदान कर्मियों तैनात हैं। कुल 8500 मतदान कर्मियों की तैनाती की गई है। कुल 20 पिक बूथ बनाए गए हैं, जहां महिला कर्मियों तैनात हैं। 18 बूथ दिव्यांग तथा 17 बूथ युवाओं की देखरेख में थे। पर्यावरण संरक्षण का संदेश देने के लिए 21 ग्रीन बूथ भी बनाए गए थे।

पीओके के लोगों को भी है मोदी की गारंटी पर विश्वास : सीएम योगी चौथे चरण में 13 लोकसभा सीटों पर हुआ 58 प्रतिशत मतदान

बांदा, 13 मई (एजेंसियां)।

देश में 80 करोड़ जरूरतमंदों को फ्री में राशन दिया जा रहा है। वहीं आज एक समाचार पत्र में छपा है कि पाकिस्तान में एक किलो आटे के लिए मारपीट हो रही है। वहां दंगे हो रहे हैं। पीओके में लोग भारत का हिस्सा बनने के लिए लगातार आंदोलन चला रहे हैं क्योंकि यहां (भारत) मोदी सरकार का शासन है। उनका मोदी की गारंटी पर विश्वास है कि वह यहां खुशहाल रहेंगे। वहीं पाकिस्तान का राग अलापने वालों को वहां चले जाना चाहिये। वह वहां भीख मांगे और भूखे मरे। भारत पर बोझ न बनें क्योंकि ये लोग भारत की प्रगति के बैरियर बने हुए हैं। प्रधानमंत्री नरेंद्र मोदी की सफलता पर सिर्फ दो लोग को आपत्ति है। इसमें रामद्रोही और पाकिस्तान के समर्थक शामिल हैं जबकि पूरा हिंदुस्तान मोदीमय हो चुका है। आज मोदी लहर सुनामी बनने की ओर अग्रसर है। ये बातें मुख्यमंत्री योगी आदित्यनाथ ने



सोमवार को नरैनी में बांदा लोकसभा क्षेत्र में जनसभा को संबोधित करते हुए कही। इस दौरान उन्होंने लोकसभा के प्रत्याशी आरके सिंह पटेल के पक्ष में वोट की अपील की।

मुख्यमंत्री योगी आदित्यनाथ ने कहा कि नए भारत में नया उत्तर प्रदेश और नया बुंदेलखंड दिखाई दे रहा है। सपा ने यहां के नौजवानों के हाथों में तमंचा पकड़वाने का काम किया जबकि हमने उन्हें टैबलेट दिया। इससे वह स्मार्ट युवा बन रहे हैं और वह डिफेंस कॉरिडोर में अपनी भागीदारी निभा रहे हैं। सीएम योगी ने कहा कि सात वर्ष पहले बुंदेलखंड एक्सप्रेस वे से चित्रकूट जुड़ा, जिसकी पहले कल्पना नहीं की जा सकती थी।

पिछले सरकारें यहां के संसाधनों को लूटती थीं। वह बुंदेलखंड के बांदा और चित्रकूट को बदनाम करती थीं। इतना ही नहीं वह यहां के लोगों को प्यासा तड़पने के लिए छोड़ देते थे। आज यहां हर घर नल योजना अपने अंतिम चरण में चल रही है।

सीएम ने कहा कि हम बुंदेलखंड में विकास की हर वह योजना लेकर आएं, यह बुंदेलखंड वांछित था। हमें बुंदेलखंड को विकास से जोड़ने में अपार सतृष्टि होती है क्योंकि यह वही धरती है जिसमें प्रभु श्रीराम को संकट के समय आश्रय दिया था। प्रधानमंत्री नरेंद्र मोदी के नेतृत्व में हर देश-वर्षी को बिना भेदभाव के गरीब कल्याणकारी योजनाओं का लाभ

दिया जा रहा है। वहीं दूसरी ओर कांग्रेस, सपा और बसपा ने लूटने का काम किया है। उनका गरीब जनता से कोई सरोकार नहीं रहा। यह लोग राम मंदिर का विरोध करते हैं क्योंकि इन लोगों की नियत देश के प्रति अच्छी नहीं है। इंडी गठबंधन के मेनिफेस्टो में पिछड़ी जातियों का आरक्षण काटकर मुसलमानों को देने की बात कही गयी है। इसके साथ ही अल्पसंख्यकों को खान पान में छूट देने की बात कही है। वह उन्हें गो मांस खाने की छूट देने की बात कहते हैं। हम न तो आरक्षण में संघ लगाने देंगे और न ही अल्पसंख्यकों को खान-पान में छूट देने देंगे क्योंकि गो माता हमारी जननी है।

मुख्यमंत्री योगी आदित्यनाथ ने कहा कि राहुल गांधी सत्ता में आने पर एक झटके में गरीब मिताने की बात कहते हैं। वह देश से गरीबी नहीं बल्कि देशवासियों के पूर्वजों की संपत्ति का सर्वे कराकर हड़पने का काम करेंगे। ऐसे में इन लोगों से सावधान रहने की जरूरत है। सीएम

ने कहा कि यह चुनाव रामभक्त और रामद्रोहियों के बीच का है। ऐसे में आपको तय करना है कि अपना वोट किससे देना है। आपके एक गलत वोट से देश में गो हत्या, जाति और वर्ग संघर्ष की स्थिति पैदा होगी।

इस पर आपको आने वाली पीढ़ी माफ नहीं करेगा। उन्होंने कहा कि देश और बुंदेलखंड बुलेट ट्रेन के स्पीड से आगे बढ़ रहा है। हमें इस स्पीड को जारी रखना है इसके लिये आपको कमल के निशान पर वोट करना है। उन्होंने कहा कि जिन लोगों ने बुंदेलखंड को पेयजल के लिए तरसाया, उन्हें अब एक-एक वोट के लिए तरसने का वक्त आ गया है। इस अवसर पर प्रदेश सरकार के मंत्री रामकेश निषाद, विधायक प्रकाश द्विवेदी, ओम मणि वर्मा, पूर्व मंत्री चंद्रिका प्रसाद उपाध्याय, पूर्व सांसद रमेश चंद्र द्विवेदी, भाजपा के जिलाध्यक्ष संजय सिंह, जिलाध्यक्ष चित्रकूट लवकुश चतुर्वेदी आदि उपस्थित रहे।

लखनऊ, 13 मई (एजेंसियां)।

उत्तर प्रदेश के मुख्य निर्वाचन अधिकारी श्री नवदीप रिणवा ने बताया कि लोकसभा सामान्य निर्वाचन-2024 के चतुर्थ चरण में प्रदेश के 13 लोक सभा निर्वाचन क्षेत्रों शाहजहांपुर (अ.जा.), खीरी, धौरहरा, सीतापुर, हरदोई (अ.जा.), मिथिला (अ.जा.), उन्नाव, फर्रूखाबाद, इटावा (अ.जा.), कन्नौज, कानपुर, अकबरपुर, बहराइच (अ.जा.) के साथ ही ददरौल विधानसभा क्षेत्र में उप चुनाव के लिए मतदान शांतिपूर्वक संपन्न हुआ। उन्होंने बताया कि चौथे चरण की 13 लोकसभा सीटों में जनपदों से प्राप्त जानकारी के अनुसार सायं 6 बजे तक औसतन 58.09 प्रतिशत मतदान हुआ है। उन्होंने बताया कि मतदान प्रतिशत में कुछ बदलाव संभव है, जिसे वोट र्टनाउट एप पर देखा जा सकता है। उन्होंने बताया कि जनपदों से प्राप्त सबसे ज्यादा मतदान खीरी में 64.73 प्रतिशत और सबसे कम मतदान कानपुर में 53.06 प्रतिशत हुआ है। इसके अलावा धौरहरा में 64.45 प्रतिशत, सीतापुर में 61.91 प्रतिशत, कन्नौज में 61 प्रतिशत, शाहजहांपुर में 53.24 प्रतिशत, उन्नाव में 55.44 प्रतिशत, मिथिला में 55.79 प्रतिशत, इटावा में 56.38 प्रतिशत, बहराइच में 57.45 प्रतिशत, अकबरपुर में 57.66 प्रतिशत और ददरौल विधानसभा उपचुनाव में 53.31 प्रतिशत मतदान हुआ। उन्होंने बताया कि 2019 में इन 13 लोकसभा क्षेत्रों में कुल 58.75 प्रतिशत मतदान हुआ था।

उन्होंने बताया कि इस बार इन 13 में से 5-6 लोकसभा क्षेत्र ऐसे हैं, जहां पिछली बार की तुलना में मतदान प्रतिशत बढ़ा है।

मुख्य निर्वाचन अधिकारी ने बताया कि प्रदेश में चतुर्थ चरण के मतदान की प्रक्रिया को स्वतंत्र एवं निष्पक्ष बनाए रखने के उद्देश्य से प्रभावी पर्यवेक्षण के लिए कुल 14,126 मतदेय स्थलों पर लाइव वेबकास्टिंग की गई, जिसका पर्यवेक्षण जिला निर्वाचन अधिकारी, मुख्य निर्वाचन अधिकारी एवं भारत निर्वाचन आयोग तीनों स्तर पर किया गया। इसके अतिरिक्त 5,420 मतदेय स्थलों पर वीडियोग्राफी की गई। चतुर्थ चरण के पोस्टल बैलेट मतदान हेतु अर्ह श्रेणियों (85 वर्ष की आयु से अधिक के मतदाता, दिव्यांग, अनिवाच्य सेवाएं तथा मतदान कार्मिक) में 35045 मतदाताओं द्वारा पोस्टल बैलेट कास्ट किया गया।

85 वर्ष की आयु से अधिक के मतदाता एवं दिव्यांग मतदाताओं में जिनके द्वारा पोस्टल बैलेट का विकल्प चुना गया था, उनके घर पर जाकर मतदान कराया गया। प्रक्रिया को स्वतंत्र, निष्पक्ष एवं पारदर्शी बनाए जाने के लिए मतदान दल के साथ एक माइक्रो आब्जर्वर तथा वीडियोग्राफर की तैनाती की गई थी। इसके अतिरिक्त कुल 34,189 सेवा मतदाताओं को भी रिटर्निंग अधिकारी द्वारा इलेक्ट्रॉनिक माध्यम से (ईटीपीबीएस) पोस्टल बैलेट का प्रेषण किया गया। कुल 15979 कार्मिकों को ईडीसी जारी किया गया है।

300 साल बाद बना नवपंचम राजयोग

इन 4 राशियों के जीवन में आएंगे बड़े बदलाव

नवपंचम राजयोग ग्रहों की एक दुर्लभ स्थिति है जो 300 साल बाद 2024 में बन रही है। यह योग सूर्य और चंद्रमा के मिलन से उत्पन्न होता है। नवपंचम राजयोग एक विशेष समय में होता है जब सूर्य और चंद्रमा एक ही राशि में स्थित होते हैं, लेकिन यह ग्रहों की नवम और पंचम भावों में स्थिति के अनुसार भी प्रभावित होता है। यह योग विशेषतः धन, संपत्ति, और स्थायित्व के लिए महत्वपूर्ण माना जाता है। इसे धन योग भी कहा जाता है।

अगर किसी जन्मकुंडली में नवपंचम राजयोग होता है, तो व्यक्ति को धन, संपत्ति, और धन संबंधी लाभ मिल सकता है। इस राजयोग का उदय होता है जब चंद्रमा और सूर्य दोनों एक ही राशि के नवम भाव में स्थित हों और उसका परिणाम धन, संपत्ति, और समृद्धि का प्राप्ति होता है। यह योग विशेषतः कन्या राशि के लिए उत्कृष्ट माना जाता है। किसी भी जातक के जन्मकुंडली में नवपंचम राजयोग की विशेष स्थिति होने पर उसे धन, अधिकार, और स्थायित्व की प्राप्ति हो सकती है। यह योग उत्तम आर्थिक स्थिति, सामाजिक प्रतिष्ठा, और उच्च राजनीतिक स्थान का भी सूचक होता है।

नवपंचम राजयोग का प्रभाव कब तक रहेगा? यह योग लगभग 4 महीने तक रहेगा। इसका प्रभाव 16 दिसंबर 2024 तक रहेगा।

किन राशियों को मिलेगा लाभ

मेष: करियर में उन्नति, धन लाभ, नई संपत्ति प्राप्ति, विदेश यात्रा के योग बनेंगे। यह योग आपके करियर में



तेजी से प्रगति ला सकता है। आपको नई नौकरी या प्रमोशन मिलने की संभावना है। व्यवसाय में भी लाभ और विस्तार के योग बन रहे हैं। आपको अचानक धन लाभ हो सकता है। नए निवेश और व्यवसायिक अवसर लाभदायक रहेंगे। आपकी आर्थिक स्थिति मजबूत होगी। आपकी सामाजिक प्रतिष्ठा में वृद्धि होगी। आपको सम्मान और प्रशंसा मिलेगी। आप समाज में महत्वपूर्ण भूमिका निभा सकते हैं। पारिवारिक जीवन

में खुशियां आएंगी। परिवार के सदस्यों के बीच प्रेम और सद्भाव बढ़ेगा। विवाह योग्य जातकों को विवाह के अवसर प्राप्त होंगे। स्वास्थ्य अच्छा रहेगा। आप ऊर्जावान और जीवनशक्ति से भरपूर महसूस करेंगे। पुरानी बीमारियों से मुक्ति मिल सकती है।

कन्या: मान-सम्मान में वृद्धि, नौकरी में प्रमोशन, व्यवसाय में लाभ, विवाह के योग बनेंगे। आपको नौकरी में प्रमोशन या नई नौकरी मिलने की संभावना

है। व्यवसाय में भी लाभ और विस्तार के योग बन रहे हैं। यह योग आपके व्यवसाय में तेजी से प्रगति ला सकता है। आपको नए अवसर मिलेंगे और आपके ग्राहक बढ़ेंगे। आपकी बुद्धि और कौशल में वृद्धि होगी। आप अपने कार्यों को कुशलतापूर्वक संचालित करने में सक्षम होंगे। अचानक धन लाभ हो सकता है। नए निवेश और व्यवसायिक अवसर लाभदायक रहेंगे। आपकी आर्थिक स्थिति मजबूत होगी। आर्थिक रूप से स्थिर रहेंगे। आपके पास अपने खर्चों को पूरा करने के लिए पर्याप्त धन होगा। आप नए दोस्त बनाएंगे और सामाजिक जीवन का आनंद लेंगे। आपके सामाजिक संबंध मजबूत होंगे। पारिवारिक जीवन में खुशियां आएंगी। परिवार के सदस्यों के बीच प्रेम और सद्भाव बढ़ेगा। विवाह योग्य जातकों को विवाह के अवसर प्राप्त होंगे। मानसिक शांति मिलेगी। आप तनाव और चिंता से मुक्त रहेंगे।

कुंभ: धन लाभ, नए अवसर प्राप्ति, यश-कीर्ति में वृद्धि, विदेश यात्रा के योग बन रहे हैं। करियर में उन्नति या नई नौकरी मिलने की संभावना है। व्यवसाय में भी लाभ और विस्तार के योग बन रहे हैं। नए अवसर मिलेंगे जो आपके कौशल और प्रतिभा को दिखाने में आपकी मदद करेंगे।

कार्यक्षेत्र में यश और प्रसिद्धि प्राप्त होगी। नए निवेश और व्यवसायिक अवसर लाभदायक रहेंगे। आपकी आर्थिक स्थिति मजबूत होगी। आपके पास अपने खर्चों को पूरा करने के लिए पर्याप्त धन होगा। विवाह योग्य जातकों को विवाह के अवसर प्राप्त होंगे। तनाव और चिंता से मुक्त रहेंगे।

मिथुन: रोगों से मुक्ति, शत्रुओं पर विजय, धन लाभ,

धार्मिक कार्यों में रुचि बढ़ेगी। आपको अचानक धन लाभ हो सकता है। नए निवेश और व्यवसायिक अवसर लाभदायक रहेंगे। आपकी आर्थिक स्थिति मजबूत होगी। आर्थिक रूप से स्थिर रहेंगे। आपके पास अपने खर्चों को पूरा करने के लिए पर्याप्त धन होगा। आप नए दोस्त बनाएंगे और सामाजिक जीवन का आनंद लेंगे। आपके सामाजिक संबंध मजबूत होंगे। पारिवारिक जीवन में खुशियां आएंगी। परिवार के सदस्यों के बीच प्रेम और सद्भाव बढ़ेगा। विवाह योग्य जातकों को विवाह के अवसर प्राप्त होंगे।

आपकी व्यक्तिगत कुंडली और अन्य ग्रहों की स्थिति के आधार पर आपके लिए परिणाम अलग हो सकते हैं। यह योग विशेष रूप से रचनात्मक कार्यों के लिए शुभ माना जाता है।

इस दौरान कला, संगीत, लेखन आदि में सफलता प्राप्त करने की संभावना रहती है। यह योग धार्मिक कार्यों में भी रुचि बढ़ा सकता है। इस दौरान लोग धार्मिक कार्यों में भाग लेने और आध्यात्मिकता में रुचि लेने लगते हैं। यह योग सामाजिक कार्यों में भी सफलता दिला सकता है। इस दौरान लोग समाजसेवा में भाग लेने और दूसरों की मदद करने में आगे आते हैं। अगर आप नवपंचम राजयोग का अधिकतम लाभ उठाना चाहते हैं, तो सकारात्मक सोच रखें। मेहनत और लगन से काम करना, अपने लक्ष्यों पर ध्यान केंद्रित करने और जरूरतमंदों की मदद करने से आपको लाभ मिलेगा। सदाचारी जीवन जीना भी आपके लिए फायदेमंद साबित होगा।

ऐसे काम करने से मां लक्ष्मी हो जाती हैं नाराज



जानें क्या कहता है गरुड़ पुराण

पक्षीराज गरुड़ को भगवान श्रीहरि विष्णु का वाहन कहा जाता है। एक बार पक्षीराज गरुड़ ने भगवान विष्णु से प्रश्न पूछा कि मृत्यु के बाद प्राणियों की स्थिति, यमलोक तक की यात्रा, नरक, योनि और पापियों की दुर्गति से जुड़ी कई रहस्यमय और रहस्यपूर्ण बातें हैं। भगवान विष्णु ने गरुड़जी को उनकी जिज्ञासा शांत करने के लिए जो ज्ञानपूर्ण उपदेश दिया, वह ज्ञानपूर्ण उपदेश गरुड़ पुराण कहा जाता है। गरुड़जी के प्रश्न पूछने पर ही भगवान विष्णु ने स्वयं मृत्यु के बाद के गूढ़ रहस्य और परम कल्याणकारी

बातें बताईं। भगवान श्रीहरि विष्णु द्वारा प्रतिपादित यह पुराण मुख्यतः वैष्णव पुराण है। गरुड़ पुराण का ज्ञान ब्रह्माजी ने महर्षि वेदव्यास को सुनाया था। उसके बाद महर्षि वेदव्यास ने इसे अपने शिष्य महर्षि सूतजी को दे दिया था और महर्षि सूतजी ने इसे नैमिषारण्य में शौनकादि ऋषियों को दे दिया था। गरुड़ पुराण के अनुसार कुछ ऐसे काम हैं जिसे भूलकर भी नहीं करना चाहिए अन्यथा मां लक्ष्मी रुष्ट हो जाती हैं। आइए जानते हैं क्या है वो कार्य।

बासी खाना न खाएं

गरुड़ पुराण के अनुसार बासी भोजन नहीं करना चाहिए।

बासी भोजन जहर के समान माना गया है। इसके सेवन से आयु कम होती है।

सुबह जल्दी उठें

गरुड़ पुराण के अनुसार लंबी आयु के लिए आपको सुबह जल्दी उठना होगा। देर तक सोने से स्वास्थ्य पर भी इसका दुष्प्रभाव पड़ता है और साथ मां लक्ष्मी भी नाराज रहती हैं। जो लोग सुबह जल्दी उठकर ध्यान आदि लगाते हैं उनके घर में कभी भी दरिद्रता का वास नहीं होता।

किसी को कष्ट न दें

गरुड़ पुराण के अनुसार किसी भी व्यक्ति को न मानसिक रूप से और न ही शारीरिक रूप से कष्ट पहुंचाना चाहिए। गरुड़ पुराण में कहा गया है कि ऐसा करने वालों को जीवन में कभी सुख नहीं मिलता। ऐसे करने वालों की पद-प्रतिष्ठा सब मिट्टी में मिल जाती है और धन भी छिन जाता है।

किसी को धोखा न दें

गरुड़ पुराण के अनुसार किसी व्यक्ति को धोखा नहीं देना चाहिए। जो व्यक्ति किसी के साथ विश्वासघात करते हैं वे पाप की श्रेणी में आते हैं। ऐसा करने वाला नर्क की अग्नि में जलता है।

कंजूसी न बनें

गरुड़ पुराण के अनुसार धनवान होकर भी हमेशा गरीबी या आर्थिक तौर पर कंजूसी का दिखावा नहीं करना चाहिए। जो लोग इस तरह का व्यवहार करते हैं उनसे मां लक्ष्मी रुठ जाती हैं और घर में सदैव दरिद्रता का वास होता है।

साल में एक दिन निकलती है यह शाही रथयात्रा

देखने आते हैं लाखों लोग, भगवान महावीर रथ पर होते हैं तैयार

राजस्थान की अहिंसा नगरी महावीर जी में साल में एक बार निकलने वाली एक शाही रथ यात्रा ऐसी है। जिसे देखने के लिए लाखों की संख्या में देश ही नहीं बल्कि विदेशी धरती से भी लोग आते हैं। इस शाही रथयात्रा वाले दिन भगवान महावीर स्वामी स्वर्णमयी रथ में सवार होते हैं।



राजस्थान की अहिंसा नगरी महावीर जी में साल में एक बार निकलने वाली एक शाही रथ यात्रा ऐसी है। जिसे देखने के लिए लाखों की संख्या में देश ही नहीं बल्कि विदेशी धरती से भी लोग आते हैं। इस शाही रथयात्रा वाले दिन भगवान महावीर स्वामी स्वर्णमयी रथ में सवार होते हैं। इस शाही रथयात्रा की सबसे बड़ी खासियत ये है कि इसमें भगवान महावीर स्वामी के रथ का सारथी क्षेत्र के प्रशासनिक अधिकारी ही बनते हैं। यह अनूठी परंपरा रथ यात्रा में कई सालों से निभाई जा रही है।

24 वें तीर्थंकर महावीर जी अतिशय क्षेत्र में हर साल यह शाही अंदाज वाली रथयात्रा साल में एक दिन भगवान महावीर के वार्षिक लक्ष्मी मेले के अंतिम दिन, वैशाख कृष्ण द्वितीया वाले दिन निकाली जाती है।

इस शाही रथ यात्रा के निकलने के बाद ही महावीर जी अतिशय क्षेत्र में पांच दिवसीय लक्ष्मी मेले का समापन होता है।

शान-ओ-शोकत से सालभर में एक दिन निकलने वाली इस शाही रथयात्रा में स्वयं भगवान महावीर सोने के रथ में सवार होकर नगर - भ्रमण के लिए अपने गर्भग्रह से निकलते हैं। देशभर में अहिंसा नगरी के नाम से विख्यात और पूर्वी राजस्थान की धार्मिक नगरी करौली में स्थित भगवान महावीर की नगरी महावीर जी में

शाही अंदाज में निकलने वाली एक विशाल और भव्य शाही रथयात्रा ऐसी ही जिसका इंतजार देशभर के लोगों को सालभर बड़ी बेसब्री से रहता है। इस शाही रथयात्रा के जरिए भगवान महावीर स्वामी को स्वर्णमयी रथ में बैठाकर, गंधीर नदी के किनारे ले जाकर उनका पंचामृत जलाभिषेक साल में एक बार किया जाता है। शाही रथयात्रा में आगे ही आगे घोड़ीयां नाचती हुई चलती है।

घोड़ीयां का डांस ही रथयात्रा में मुख्य आकर्षण का केंद्र रहता है। यह शाही रथयात्रा सांप्रदायिक सौहार्द की भी मिसाल है। इसमें जैन संप्रदाय के श्रद्धालुओं के साथ ही मीणा-गुर्जर समाज के भी लोग बड़ी संख्या में आते हैं। मीणा समाज के लोग भगवान महावीर की इस रथ यात्रा में लाठी-डंडों को हाथों में लेकर और गीत गाते हुए यात्रा की शुरुआत में निकलते हैं तो वहीं, गुर्जर समुदाय के लोग रथयात्रा की वापसी में भगवान महावीर को विशेष गीतों से रिझाते हुए नजर आते हैं।

इस शाही यात्रा के बीच में गुर्जर-मीणा समुदाय के हजारों लोग गीत गाते हुए रथ यात्रा के साथ चलते हैं। रथ यात्रा में सबसे लास्ट में भगवान महावीर स्वामी का स्वर्णमयी रथ चलता है। जिसकी एक झलक पाने के लिए देशभर से लाखों की तादाद में श्रद्धालु अहिंसा नगरी में हर साल पहुंचते हैं।

सीता नवमी पर महिलाएं इस विधि से करें पूजा



अखंड सौभाग्यवती का मिलेगा आशीर्वाद

हाल ही में राम नवमी का त्योहार मनाया गया है। देश भर में प्रभु श्री राम को प्रसन्न करने के लिए कई उपाए किए गए। ऐसे में सभी को सीता नवमी का इंतजार है। इस साल सीता नवमी 16 मई 2024 को मनाई जाएगी। इस दिन माता सीता का आशीर्वाद पाने के लिए विधि-विधान से पूजा की जाती है। हिंदू धर्म में इस तिथि को बेहद शुभ माना गया है। धार्मिक मान्यताओं के अनुसार माता सीता इसी दिन धरती से प्रकट हुई थीं। इसे जानकी नवमी के नाम से भी जाना जाता है। इस दौरान माता सीता को प्रसन्न करने के लिए कई चीजें अर्पित की जाती हैं। साथ ही विधि विधान से पूजा करने पर जातक को लाभ की प्राप्ति होती है। यही नहीं आर्थिक तंगी भी दूर होने लगती है और मां लक्ष्मी का आशीर्वाद बना रहता है। इस दिन सुहागिन महिलाएं व्रत रखकर माता सीता से अखंड सौभाग्य की कामना करती हैं। ऐसे में पूजा विधि का खास ख्याल रखना चाहिए। आइए सीता नवमी के

दिन किस विधि से पूजा करनी चाहिए, यह जान लेते हैं।

सीता नवमी का शुभ मुहूर्त

सीता नवमी का मध्याह्न मुहूर्त: प्रातः 11:04 से दोपहर 01:43 तक

सीता नवमी की पूजन विधि

सीता नवमी पर ब्रह्म मुहूर्त में उठकर स्नान करें। स्नान के बाद साफ वस्त्रों को धारण करें। फिर भगवान श्री राम और सीता माता की मूर्तियों को स्नान कराएं। इसके बाद राम जी और सीता माता की विधिपूर्वक पूजा करें।

पूजा के बाद भोग लगाएं। सीता माता के समक्ष दीप प्रज्वलित करें। बाद में परिवार के साथ मिलकर राम जी और माता सीता की आरती करें। इस दौरान रामायण का पाठ बेहद शुभ माना जाता है। इसलिए इसका पाठ करें।

सीता नवमी पर करें ये उपाय

सीता नवमी के शुभ अवसर पर माता को खीर का

भोग लगाएं। इससे आर्थिक स्थिति में सुधार हो सकता है। इस दौरान माता सीता को पीले वस्त्र अर्पित करें। इसके बाद केसरिया ध्वज लगाएं। इससे आय के स्रोत बढ़ सकते हैं। सीता नवमी पर सुहागन महिलाओं को माता सीता की विधिनुसार पूजा करनी चाहिए। साथ ही उन्हें सोलह शृंगार अर्पित करें। इससे दाम्पत्य जीवन खुशहाल होगा।

सीता जी की आरती

आरती श्री जनक दुलारी की , सीता जी रघुवर प्यारी की ॥

आरती श्री जनक दुलारी की , सीता जी रघुवर प्यारी की ॥

जगत जननी जग की विस्तारिणी, नित्य सत्य साकेत विहारिणी , परम दयामयी दिनोधारिणी, सीता मैय्या भक्तन हितकारी की ॥

आरती श्री जनक दुलारी की , सीता जी रघुवर प्यारी की ॥

श्री शिरोमणि पति हित कारिणी , पति सेवा वित्र वन वन चारिणी, पति हित पति वियोग स्वीकारिणी , त्याग धर्म मूर्ति धरी की आरती श्री जनक दुलारी की , सीता जी रघुवर प्यारी की ॥

विमल कीर्ति सब लोकन छाई , नाम लेत पवन मति आई , सुमिरत काटत कष्ट दुःख दाई , शरणागत जन भय हरी की , आरती श्री जनक दुलारी की , सीता जी रघुवर प्यारी की , आरती श्री जनक दुलारी की , सीता जी रघुवर प्यारी की ॥

मिस्टर एंड मिसेज माही का ट्रेलर रिलीज, खूब जमी जाह्वी कपूर और राजकुमार राव की जोड़ी

मई के महीने में आने वाली फिल्मों में मिस्टर एंड मिसेज माही भी शामिल है। लंबे समय से यह फिल्म चर्चा में बनी हुई है। इस स्पॉट्स ड्रामा फिल्म से कलाकारों की पहली झलक सामने आने के बाद इसकी रिलीज को लेकर उत्सुकता और बढ़ गई। फिल्म में जाह्वी कपूर और राजकुमार राव की जोड़ी नजर आने वाली है और अब इस बहुप्रतीक्षित फिल्म का ट्रेलर भी रिलीज हो गया है। राजकुमार के किरदार का नाम महेंद्र तो जाह्वी, माही की भूमिका में है। स्पॉट्स बैकग्राउंड के साथ ट्रेलर में पारिवारिक ड्रामा भी देखने को मिल रहा है। राजकुमार के साथ जाह्वी की केमिस्ट्री भी देखने में बटिया लग रही है। मिस्टर एंड मिसेज माही की कहानी महेंद्र सिंह धोनी के जीवन पर आधारित है। इससे पहले धोनी पर एम.एस. धोनी- द अन्टोलड स्टोरी नाम की फिल्म बनी थी, जिसमें दिवंगत एक्टर सुशांत सिंह राजपूत नजर आए थे। मिस्टर एंड मिसेज माही का निर्देशन शरण शर्मा ने किया है। करण जोहर फिल्म के निर्माता हैं। गुंजन सक्सेना के बाद यह शरण और जाह्वी के बीच दूसरा सहयोग है, जबकि राजकुमार और शरण पहली बार साथ आए हैं। इस फिल्म की कहानी मिस्टर और मिसेज माही के इर्द-गिर्द घूमती है, जिनके लिए जिंदगी क्रिकेट और क्रिकेट जिंदगी है। क्रिकेट से बढ़कर मिस्टर माही सिर्फ अपनी प्यारी बीवी से प्यार करते हैं। फिल्म 31 मई को सिनेमाघरों में आएगी। बता दें कि राजकुमार और जाह्वी की यह साथ में दूसरी फिल्म है।

इससे पहले दोनों को निर्माता दिनेश विजान की फिल्म रूही में देखा गया था। हालांकि, यह हॉरर कॉमेडी फिल्म दर्शकों के बीच अपना जादू चलाने में नाकाम रही थी। जाह्वी दूसरी बार राजकुमार के साथ काम कर बेहद खुश हैं। वह कई बार उनके प्रति अपनी दीव-नगी जाहिर कर चुकी हैं। जाह्वी शुरुआत से ही राजकुमार के काम की प्रशंसा कर रही हैं। देवरा जाह्वी की पहली दक्षिण भारतीय फिल्म है। इसके अलावा वह फिल्म उलझ में नजर आएंगी। आर.आर.आर स्टार राम



चरण की अगली फिल्म की हीरोइन भी जाह्वी ही हैं। करण जोहर की फिल्म सनी संस्कार की तुलसी कुमारी भी जाह्वी के पास है। दूसरी ओर राजकुमार जल्द ही फिल्म स्त्री 2 में मुख्य भूमिका निभाएंगे। फिल्म विकी विद्या का वो वाला वीडियो भी उनके खाते से जुड़ी है, जिसमें अभिनेत्री तुमि डिमरी उनकी जाड़ीदार बनी हैं।

विकी-सारा की जरा हटके जरा बचके ओटीटी प्लेटफॉर्म जियो सिनेमा पर 17 मई को होगी स्ट्रीम

जरा हटके जरा बचके 2023 की सबसे पसंदीदा फिल्मों में से एक है। विकी कौशल और सारा अली खान स्टार इस रोमांटिक कॉमेडी को दर्शकों ने खूब सराहा। अब, लगभग एक साल के इंतजार के बाद, फिल्म ओटीटी पर अपना प्रीमियर करने के लिए पूरी तरह तैयार है। आइए जानते हैं फिल्म कब और किस ओटीटी प्लेटफॉर्म पर रिलीज होगी। जरा हटके जरा बचके फिल्म को दर्शकों ने खूब पसंद किया था। वहीं जिन्होंने यह फिल्म थिएटर में जाकर नहीं देखी उनके लिए यह एक तोहफा है। जी हां जरा हटके जरा बचके अपनी ओटीटी रिलीज के लिए तैयार है। स्ट्रीमिंग प्लेटफॉर्म जियो सिनेमा ने फिल्म जरा हटके जरा बचके की मोस्ट अवेटेड डिजिटल रिलीज की घोषणा की। फिल्म से एक जबरदस्त ट्रेलर रिलीज करते हुए



फिल्म की ओटीटी रिलीज का अनाउंसमेंट किया गया। इस फिल्म में विकी कौशल और सारा अली ने लीड रोल प्ले किया है। फिल्म की ओटीटी रिलीज का अनाउंसमेंट एक खास ट्रेलर के साथ किया गया। जियो सिनेमा ने इंस्टाग्राम पर फिल्म का ट्रेलर रिलीज करते हुए कैप्शन लिखा, सह-परिवार शादी की थी, अब सह-परिवार तलाक

भी होगा! तो आप सब तलाक में जरूर आना जरा हटके जरा बचके स्ट्रीमिंग 17 मई से स्पेशल रूप से जियोसिनेमा प्रीमियम पर जरा हटके जरा बचके सिनेमाघरों में 2 जून 2023 को रिलीज हुई थी। अब फिल्म का एक साल होने वाला है। अब जाकर फिल्म को ओटीटी रिलीज मिली है। यह 17 मई को जियो सिनेमा पर स्ट्रीम होगी।

शहनाज गिल ने ब्लू कलर का बोल्ड आउटफिट पहन इंटरनेट पर आग दी लगा



बोल्ड अंदाज देखाकर फैस दंग

एक्ट्रेस शहनाज गिल आए दिन अपनी लेटेस्ट फोटोशूट की तस्वीरें इंस्टाग्राम पर पोस्ट कर अक्सर फैस का सारा ध्यान अपनी ओर खींच लेती हैं। उनका हर एक लुक सोशल मीडिया पर आते ही तेजी से वायरल होने लगता है। साथ ही फैस उनके हर एक लुक पर लाइक्स और कॉमेंट्स करते हुए नहीं थकते हैं।

हाल ही में एक्ट्रेस ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं, जिसमें उनका लुक देखकर यूजर्स ने उन्हें टोल करना शुरू कर दिया है। अपनी क्यूटनेस और चुलबुले अंदाज से लोगों को दीवाना बनाने वाली एक्ट्रेस शहनाज गिल आए दिन अपनी ग्लैमरस तस्वीरें फैस के बीच शेयर करती रहती हैं। उनका हर एक अंदाज इंस्टाग्राम पर आते ही तेजी से वायरल होने लगता है। साथ ही फैस शहनाज के हर एक लुक की तारीफ करते नहीं थकते हैं। बता दें कि एक्ट्रेस जब भी अपनी तस्वीरें इंस्टाग्राम पर शेयर करते हैं तो चंद ही मिनटों में फोटोज पर लाइक्स और कॉमेंट्स आने लगते हैं। हालांकि कई बार ऐसा

भी होता है जब नेटिजन्स उन्हें टोल भी करने लगते हैं।

हाल ही में शहनाज गिल ने अपने लेटेस्ट फोटोशूट की तस्वीरें फैस के बीच शेयर की हैं। इन तस्वीरों में उनका बोल्ड अंदाज देखकर फैस दंग रह गए हैं। साथ ही उन्हें टोल करते हुए कॉमेंट्स कर रहे हैं। इन फोटोज में आप देख सकते हैं शहनाज गिल ने ब्लू कलर का बोल्ड आउटफिट पहना हुआ है, जिसमें वो सिंद्दला लुक देने की कोशिश कर रही हैं। वहीं उनके पोज को देखकर एक यूजर ने लिखा है- इज्जत मंहंगी चीज है इसे ऐसे नहीं दिखाते हैं। दूसरे यूजर ने लिखा है- ये क्या बवाल है। तीसरे ने लिखा है- ऐसे पब्लिक में पोज नहीं देते हैं। शहनाज गिल सोशल मीडिया पर काफी एक्टिव रहती हैं। उनका हर एक लुक देखने के लिए फैस भी उनकी तस्वीरों का बेसब्री से इंतजार करते हैं। शहनाज गिल अपना फोटोशूट करवाते हुए कैमरे के सामने एक से बढ़कर एक सिजलिंग अंदाज में पोज देती हुई इंटरनका पारा गर्म कर रही हैं।



विकी कौशल की फिल्म बैड न्यूज का हिस्सा बनीं अनन्या पांडे, किरदार से भी उठा पर्दा

सैम बहादुर की सफलता के बाद से ही प्रशंसक विकी कौशल की आने वाली फिल्म बैड न्यूज का इंतजार कर रहे हैं। इस फिल्म में विकी की जोड़ी अभिनेत्री तुमि डिमरी के साथ बनी है, जिसे पहली बार देखा जाएगा। पंजाबी गायक एमी विर्क भी फिल्म का अहम हिस्सा हैं। ताजा खबर यह है कि अभिनेत्री अनन्या पांडे भी बैड न्यूज की स्टार कास्ट से जुड़ गई हैं। इसके साथ उनके किरदार से भी पर्दा उठ चुका है। रिपोर्ट के मुताबिक, फिल्म बैड न्यूज में अनन्या मेहमान भूमिका में नजर आएंगी। उन्होंने इस फिल्म की शूटिंग पहले ही पूरी कर ली है। अनन्या फिल्म में एक लोकप्रिय फिल्म स्टार की भूमिका निभाती नजर आएंगी। उनका किरदार फिल्म की कहानी में नया मोड़ लाएगा। बैड न्यूज 19 जुलाई, 2024 को सिनेमाघरों में रिलीज होगी। फिल्म के निर्देशन के कमान आनंद तिवारी ने संभाली है तो वहीं करण जोहर इस फिल्म के निर्माता हैं। अनन्या को आखिरी बार खो गए हम कहानों में देखा गया था, जिसमें उनकी अदाकारी की खूब प्रशंसा हुई। इन दिनों अनन्या अपनी आगामी फिल्म कंट्रोल की शूटिंग में व्यस्त हैं, जिसका निर्देशन विक्रमादित्य मोटवानी कर रहे हैं। इसके अलावा अनन्या, अक्षय कुमार और आर. माधवन के साथ फिल्म शंकरा में नजर आएंगी। फिल्म की कहानी चैत्र शंकरन नायर के परपोते रघु पलाट और पत्नी पुष्पा पलाट द्वारा लिखी गई किताब द केस दैट शुक्र द एम्पायर पर आधारित है।

17 मई को रिलीज होगा पंचायत 3 का ट्रेलर?

28 मई को अमेजॉन प्राइम वीडियो पर स्ट्रीम वेब सीरीज

साल 2020 में लोकडाउन के समय लोगों का झुकाव वेब सीरीज की तरफ ज्यादा बढ़ गया। कुछ वेब सीरीज को तो बहुत ही पसंद किया गया और मेकर्स अब उनके आगे के सीजन लेकर आ रहे हैं। उन वेब सीरीज में से एक पंचायत भी है जिसका तीसरा सीजन अब आने वाला है। इसका पहला सीजन 2020 में आया और दूसरा सीजन 2022 में आया था। अब पंचायत का तीसरा सीजन इसी साल 28 मई को रिलीज होने वाला है। पंचायत 3 के पोस्टर से लेकर टीजर तक और रिलीज डेट से लेकर ट्रेलर की रिलीज डेट का इंतजार फैस को काफी रहा है। अब मेकर्स और कास्ट ने पंचायत 3 का ट्रेलर कब आएगा उसकी तारीख भी बता दी है। चलिए आपको भी वो तारीख बता देते हैं। पंचायत वेब सीरीज को टीवीएफ



यानी द वायरल फीवर नाम के प्रोडक्शन में बनाया गया है। इसी के आधिकारिक इंस्टाग्राम पर पंचायत का एक पोस्टर शेयर किया गया है। इसके साथ ही कैप्शन में बताया गया, ट्रेलर की तारीफ लॉक हो गई है। पोस्टर के ऊपर लिखा है कि पंचायत 3 का ट्रेलर 17 मई को रिलीज होगा। इस पोस्टर को देखकर आप आने वाली सीरीज की असल

कहानी समझ सकते हैं। फिर भी वेब सीरीज देखने में काफी मजा आने वाला है। इसमें सचिव जी और प्रधान की बेटी की लव स्टोरी भी देखने को मिलेगी। वहीं बकासुर और प्रधान की दुश्मनी भी देखने को मिलेगी। कुल मिलाकर पंचायत 3 बहुत ही धमाल मचाने वाली है। दीपिक कुमार मिश्रा के निर्देशन में बनी पंचायत की तीनों सीरीज लाजवाब रही है। पंचायत 3 आने वाली 28 मई को अमेजॉन प्राइम वीडियो पर स्ट्रीम करेगी। इसमें जितेंद्र कुमार, रघुबीर यादव, चंदन राय, सांविका और नीना गुप्ता अहम रोल में नजर आएंगे। रिपोर्ट्स के मुताबिक, पंचायत यहीं नहीं रुकेगी बल्कि इसका चौथा पार्ट भी आने वाले एक-दो साल में रिलीज किया जा सकता है।

डबल आईस्मार्ट का टीजर 15 मई को मचाएगा धूम

राम पोथिनेनी-संजय दत्त की फिल्म का नया पोस्टर जारी

संजय दत्त और राम पोथिनेनी की बहुप्रतीक्षित फिल्म डबल आईस्मार्ट इस साल सिनेमाघरों में रिलीज होने के लिए तैयार है। दर्शकों को बेसब्री से फिल्म के रिलीज होने का इंतजार है। कुछ समय पहले फिल्म की शूटिंग से जुड़ी कुछ जानकारियां सामने आई हैं। वहीं अब फिल्म के निर्माता इसका टीजर रिलीज करने की योजना बना रहे हैं। डबल आईस्मार्ट के जरिए निर्देशक पुरी जगन्नाथ और अभिनेता राम पोथिनेनी दूसरी बार साथ काम कर रहे हैं। फिल्म में संजय दत्त महत्वपूर्ण भूमिका में हैं। वहीं अब निर्माता

फिल्म का टीजर रिलीज करने के लिए पूरी तरह से तैयार हैं। उन्होंने फिल्म का नया पोस्टर साझा करते हुए टीजर रिलीज की तारीख से भी पर्दा उठा दिया है। निर्माताओं ने घोषणा की है कि फिल्म का टीजर 15 मई, 2024 को आ रहे हैं। डबल आईस्मार्ट ब्लॉकबस्टर राम पोथिनेनी का जन्मदिन भी है। उन्होंने इस रोमांचक घोषणा को साझा करने के

लिए विभिन्न सोशल मीडिया प्लेटफॉर्म पर राम पोथिनेनी के लुक का एक आकर्षक पोस्टर साझा किया। पोस्टर में राम को चेहरे पर मास्क लगाए पावर-वैक अवतार में दिखाया गया है। बाघ धारी शर्ट और फटी जींस पहने राम एक हाथ में सिगरेट और दूसरे हाथ में पटाखे पकड़े नजर आ रहे हैं। पोस्टर में वह कड़ी नजरें गड़ाए हुए नजर आ रहे हैं। डबल आईस्मार्ट ब्लॉकबस्टर फिल्म आईस्मार्ट शंकर की अगली कड़ी है। फिल्म का निर्माण पुरी कनेक्ट्स के बैनर

तले पुरी जगन्नाथ और चार्मी कौर द्वारा किया जा रहा है। फिल्म की शूटिंग कुछ दिन पहले मुंबई में शुरू हुई थी। इस हाई-वोल्टेज एक्शन एंटरटेनर के लिए हॉलीवुड सिनेमेटोग्राफर जियानी जियानेली भी काम कर रहे हैं। डबल आईस्मार्ट तकनीकी रूप से उच्च मानकों के साथ उच्च बजट पर बनाया जा रहा है। निर्माता जल्द ही फिल्म के अन्य कलाकारों और क्रू का खुलासा करेंगे। इस हाई-बजट मनोरंजक फिल्म की शूटिंग वर्तमान में मुंबई में हो रही है, जिसमें प्रमुख कलाकार भाग ले रहे हैं। टीम जल्द ही फिल्म रिलीज करने की योजना बना रही है, इसलिए वे लगातार इससे जुड़ी कई जानकारियां साझा कर रहे हैं।

लायंसगेट के नए प्रोजेक्ट में सुनील शेट्टी के साथ स्क्रीन साझा करेंगी पूजा भट्ट, साझा किया पोस्टर

अभिनेत्री पूजा भट्ट हाल ही में जल्द ही लायंसगेट इंडिया के नए प्रोजेक्ट में नजर आएंगी। इसे लेकर वह बेहद उत्सुक हैं। इसमें पूजा भट्ट के साथ सुनील शेट्टी अहम भूमिका में नजर आएंगे। इसमें दोनों एक बार फिर से साथ में स्क्रीन साझा करेंगे। इससे पहले दोनों साथ में मल्टीस्टार फिल्म बॉर्डर में साथ दिखाई दिए थे। पूजा ने अपने नए प्रोजेक्ट की झलक साझा करते हुए फैस को इसकी जानकारी दी है। पूजा भट्ट ने सोशल मीडिया पर अपनी एक

टैग करते हुए आगे लिखा, आपके साथ फिर से काम करने के लिए उत्सुक हूँ। अभिनेत्री ने लायंसगेट के साथ अपने आगामी प्रोजेक्ट से ये तस्वीर साझा की है। इस तस्वीर में पूजा काले रंग की साड़ी में कैमरे के सामने खड़ी हुई नजर आ रही हैं। वहीं सूत्रों के मुताबिक, लायंसगेट की धमाकेदार नई एक्शन थ्रिलर में पूजा भट्ट आयरन लेडी के किरदार में नजर आ सकती हैं। वह इसमें एक मजबूत महिला भूमिका का किरदार निभाएंगी।

तस्वीर साझा की है। अभिनेत्री ने इंस्टाग्राम पर तस्वीर साझा करते हुए लिखा, लायंसगेट इंडिया के साथ मेरे अगले प्रोजेक्ट की एक झलक। उन्होंने सुनील शेट्टी को

मोदी लहर अब सुनामी बन चुकी है : योगी आदित्यनाथ

सीएम योगी ने बाराबंकी में चुनावी जनसभा को किया संबोधित

बाराबंकी, 13 मई (एजेंसियां)।

मुख्यमंत्री योगी आदित्यनाथ ने कहा है कि चौथे चरण के मतदान के साथ ही मोदी लहर अब सुनामी बन चुकी है। उन्होंने कांग्रेस और सपा पर निशाना साधते हुए कहा कि इनका इतिहास घोटालों का रहा है। योगी ने कहा कि प्रधानमंत्री मोदी के नेतृत्व में बिना चेहरा और जाति देखे सबको विकास की योजनाओं से लाभान्वित किया गया। सीएम योगी शनिवार को यहां हैदराबाद में चुनावी जनसभा को संबोधित कर रहे थे। उन्होंने यहां पार्टी प्रत्याशी राजरानी रावत के लिए जनता से वोट की अपील की। उन्होंने कहा कि हमारे आराध्य प्रभु श्रीराम भी यही चाहते हैं कि उनका परम भक्त एक बार फिर देश की सत्ता संभाले।



मुख्यमंत्री योगी आदित्यनाथ ने कहा कि हैदराबाद भाजपा के हृदय में बसता है। लोकसभा चुनाव का चौथा चरण चल रहा है। देश के 10 राज्यों में 96 सीटों पर मतदान हो रहा है। लोगों में इसे लेकर उत्साह है। उन्होंने कहा कि पूरे देश में तीसरे चरण में मोदी लहर अब चौथे चरण में सुनामी बनने की ओर अग्रसर है। कहा कि फिर एक बार मोदी सरकार का स्वर पूरे देश में गूंज रहा है। आज का नया भारत देश और दुनिया में हुए

परिवर्तन का साक्षी है। दुनिया में हमारा सम्मान बढ़ा है, सीमाएं सुरक्षित हुई हैं, विकास कार्य तीव्र गति से आगे बढ़े हैं। सीएम योगी ने कांग्रेस और सपा पर निशाना साधते हुए कहा कि ये लोग बड़े बड़े दावे कर रहे हैं मगर सच्चाई यही है कि इनके समय लोग भूख से मरते थे, किसान आत्महत्या करता था और नौजवान पलायन करता था। मगर प्रधानमंत्री मोदी के नेतृत्व में बीते 10 साल में जो परिवर्तन देखने को मिला है, हम सब उसके साक्षी हैं। पिछले 4 साल से 80 करोड़ लोगों को फ्री राशन मिल रहा है, 12 करोड़ किसानों को किसान सम्मान निधि का लाभ मिला है, उज्वला योजना, हर घर नल योजना, शौचालय, 4 करोड़ लोगों को मकान देने का कार्य हुआ है। इतना

कुछ मोदी जी ने बिना चेहरा और जाति देखा दिया है। बिना भेदभाव के शासन का लाभ कैसे दिया जाता है ये उदाहरण मोदी जी ने सबके सामने रखा है। मुख्यमंत्री ने कहा कि हमें भारत को आत्मनिर्भर और विकसित बनाना है। उन्होंने कहा कि कांग्रेस और सपा के घोटालों का लंबा इतिहास है। इनके कारनामे जगजाहिर हैं। इन लोगों ने कोई जगह नहीं छोड़ी थी लूट-खसोट करने की। हर जगह लूट-खसोट के नये कीर्तियां स्थापित किये। मगर भाजपा आज देश विकास के साथ विरासत को संजोने का काम कर रही है। सपा और कांग्रेस राममंदिर का विरोध करते थे। कांग्रेस और सपा के लोग कहते हैं कि राममंदिर का निर्माण बेकार हुआ है। हिन्दू आस्था के

साथ खिलवाड़ करना कांग्रेस और सपा का व्यवहार रहा है। ये रामभक्तों पर गोली चलाने वाले लोग हैं। आतंकवादियों पर दायर मुकदमों को वापस लेने वाले लोग हैं। पूरा चुनाव रामभक्तों और रामद्रोहियों के बीच आ चुका है। हमने राम को राष्ट्र का पर्याय माना है। मुख्यमंत्री ने कांग्रेस के मेनिफेस्टो के आधार पर विपक्ष पर निशाना साधते हुए कहा कि ये लोग एससी, एसटी और ओबीसी के आरक्षण में डाला डालने की कोशिश कर रहे हैं। इस अवसर पर प्रदेश सरकार में मंत्री सतीश चंद्र शर्मा, सांसद अशोक सिंह रावत, विधायक बृजेश रावत, सांसद प्रत्याशी राजरानी रावत, भाजपा जिलाध्यक्ष अरविंद कुमार मोर्य सहित अन्य गणमान्य मौजूद रहे।



प्रधानमंत्री नरेंद्र मोदी ने वाराणसी से नामांकन दाखिल करने की पूर्व संध्या पर सोमवार को भव्य और जोरदार रोड शो निकाला। महामना मदन मोहन मालवीय की प्रतिमा पर माल्यार्पण से शुरू हुआ वाराणसी के सांसद नरेंद्र मोदी का रोड शो विकास रथ पर निकला, जिस पर मोदी संग महाराज योगी आदित्यनाथ व भाजपा के प्रदेश अध्यक्ष चौधरी भूपेंद्र सिंह सवार थे।

ईडी की जांच के कारण धनंजय सिंह की पत्नी चुनाव से पीछे हटीं

लखनऊ, 13 मई (एजेंसियां)। खनन घोटाले के आरोपी पूर्व मंत्री गायत्री प्रसाद प्रजापति की बेशकीमती संपत्ति बाहुबली पूर्व सांसद धनंजय सिंह की पत्नी श्रीकला रेड्डी को बेचने के मामले में मनी लॉन्ड्रिंग का आरोप लगाया गया है। इसकी शिकायत ईडी और लोकायुक्त संगठन से की गई है। इस संपत्ति को गायत्री की कंपनी एमजीए कॉलोनाइजर्स की ओर से सुल्तानपुर निवासी रमेश कुमार ने 17 अगस्त 2016 को बैंक के थिम्पिया रोड निवासी वीसी मिश्रा व मृणालिनी पांडेय से खरीदा था।

वीसी मिश्रा कांग्रेस के एक वरिष्ठ नेता के करीबी रिश्तेदार हैं। इसके बाद कंपनी ने भूखंड पर आलीशान भवन का निर्माण कराया और फिर धनंजय सिंह की पत्नी श्रीकला रेड्डी को बेच दिया। सिंघासी गलियारों में चर्चा है कि ईडी और लोकायुक्त संगठन में हुई इन शिकायतों के बाद ही धनंजय ने लोकायुक्त चुनाव में अपनी पत्नी श्रीकला रेड्डी की दावेदारी को वापस लेने का फैसला लिया है। धनंजय ने जेल से छूटते ही जिस तरह से अचानक पत्नी को चुनाव नहीं लड़ाने की घोषणा

की, उसे देखते हुए इन कयासों को बल भी मिल रहा है। ईडी ने अब तक खनन घोटाले में गायत्री प्रसाद प्रजापति, उनके करीबी रिश्तेदारों, कंपनियों की 50.37 करोड़ रुपए की संपत्तियों को जब्त किया है, जिनकी वर्तमान बाजार मूल्य 150 करोड़ रुपए से अधिक है। हाल ही में ईडी ने गायत्री के अमेठी, लखनऊ, मुंबई आदि ठिकानों पर छापा भी मारा था। इस दौरान उनकी करीबी महिला मित्र गुड्डा देवी के आवास से 65 लाख रुपए नकदी मिली थी। साथ ही तमाम बेनामी संपत्तियों के दस्ता-

वेज भी बरामद हुए थे। ईडी करीब आधा दर्जन से अधिक कंपनियों की संपत्तियों और बैंक खातों को भी जब्त कर चुका है। जिन कंपनियों पर कार्रवाई हो चुकी है उनमें एमजीए कॉलोनाइजर्स प्राइवेट लिमिटेड, एमजीए कॉलोनाइजर्स प्राइवेट लिमिटेड, एमजीए इंफ्रावेयर प्राइवेट लिमिटेड, एमजीए एग्रीकॉल प्राइवेट लिमिटेड, कान्हा बिल्डवेल प्राइवेट लिमिटेड, दया बिल्डर्स प्राइवेट लिमिटेड, एक्सल बिल्डवेल प्राइवेट लिमिटेड और लाइफ क्योर मेडिकल एंड रिसर्च सेंटर प्राइवेट लिमिटेड शामिल हैं।

श्याम शिला पर आकार लेगा राम दरबार, तैयारियां तेज

अयोध्या, 13 मई (एजेंसियां)। राममंदिर के प्रथम तल पर राम दरबार की स्थापना की तैयारियां तेज हो गई हैं। राममंदिर के भूतल में जहां बालक राम विराजमान हैं वहीं प्रथम तल पर राजा राम अपने भाईयों, माता सीता व परम भक्त हनुमान के साथ विराजित होंगे।

सभी की अलग-अलग मूर्तियां बनेंगी। मूर्तियां किस पत्थर पर बनेंगी इसको लेकर मंथन शुरू हो गया है। माना जा रहा है कि गर्भगृह में विराजित बालक राम श्याम वर्ण के हैं तो राजा राम की भी मूर्ति श्याम शिला पर ही निर्मित की जाएगी। बालक राम की मूर्ति कर्नाटक से आई श्याम शिला पर गढ़ी गई



थी। इसे प्रख्यात मूर्तिकार अरुण योगीराज ने गढ़ा था। अब राज-राम की मूर्ति के लिए श्याम शिला की तलाश तेज हो गई है। बताया गया कि ट्रस्ट की एक टीम ने चेन्नई व कर्नाटक का दौरा कर

पत्थरों को देखा है। कर्नाटक के ही श्याम शिला पर राजा राम व लक्ष्मण की मूर्ति निर्मित होगी। जबकि माता सीता चूँकि श्वेत रंग (गोरी) थीं इसलिए उनकी मूर्ति मकराना के पत्थर पर निर्मित की जाएगी। हनुमान जी, भरत व शत्रुघ्न की भी मूर्ति सफेद पत्थर पर बनेगी। राजा राम का दरबार दिसंबर के अंत तक तैयार हो जाएगा।

निर्माण भी मूर्तिकार अरुण योगीराज कर सकते हैं। राममंदिर के आर्किटेक्ट आशीष सोमपुरा बताते हैं कि राम दरबार की स्थापना के लिए महापीठ यानी फाउंडेशन बनकर तैयार हो चुका है। राममंदिर के पुजारी यहां भी प्रतिदिन आरती-पूजा करते हैं। राम दरबार की मूर्ति किस रंग की होगी व किस पत्थर की बनेगी यह अभी तय नहीं है। अभी इसकी डिजाइन तैयार की जा रही है, जल्द ही इसका काम शुरू किया जाएगा।

राहुल वोट मांगते हैं रायबरेली से और समर्थन मिलता है पाकिस्तान से : योगी

रायबरेली, 13 मई (एजेंसियां)।

मुख्यमंत्री योगी आदित्यनाथ सोमवार को रायबरेली के सरेनी पहुंचे। यहां उन्होंने जनसभा कर प्रदेश सरकार के मंत्री दिनेश प्रताप सिंह को लोकसभा चुनाव में कमल के फूल पर बटन दबाकर विजयश्री दिलाने की अपील की। उन्होंने आह्वान किया कि अबकी बार-400 पार में रायबरेली भी रहेगा, क्योंकि यह अवध केसरी और अयोध्या की पावन धरा का क्षेत्र है। सीएम ने कहा कि पुलवामा में भारत के जवान शहीद हुए थे। पाकिस्तान का मंत्री उस घटना का समर्थन कर रहा था। वह मंत्री आज रायबरेली से कांग्रेस प्रत्याशी के समर्थन में बयानबाजी करता है। आखिर राहुल गांधी के पाकिस्तान से क्या संबंध हैं। वे रहेंगे हिंदुस्तान में, वोट मांगेंगे रायबरेली से और समर्थन मिल रहा है पाकिस्तान से। सीएम ने विश्वास जताया कि जिसका समर्थन पाकिस्तान कर रहा है, रायबरेली उसका समर्थन नहीं करेगी।

सीएम योगी ने कहा कि कांग्रेस ने जो न्याय पत्र जारी किया है, वह भारत के प्रति अन्याय पत्र है। यह भारत के प्रति सावित्र का दस्ता-वेज है। इसमें कांग्रेस गरीबी हटाने की बात कह रही है। दादी ने गरीबी हटाओ का नारा दिया था, आज तक पोता बही रट रहा है। वे बता रहे कि गरीबी हटाने के लिए संपत्ति का एक्सरे कराकर विरासत टैक्स लगाएंगे। आपके पूर्वजों की संपत्ति पर कांग्रेस की नजर है। सीएम ने कहा कि कांग्रेस व सपा का गठबंधन देश के लिए खतरनाक है। दो युवाओं की जोड़ी धोखेबाज है। यह कह रहे हैं कि जीतेंगे तो मिलकर लूटेंगे और हारेंगे तो फिर लूटेंगे। यह लोग देश-प्रदेश के साथ अन्याय करने आ रहे हैं। राहुल गांधी उग्र के बाहर प्रदेश और भारत के बाहर देश की निंदा करते हैं। 2010 में यूपीए सरकार के समय अमेरिका



के अधिकारी से कहा था कि भारत के अंदर आईएसआई, मुस्लिम कट्टरपंथियों, आतंकियों से नहीं, हिंदुओं से डर है। हिंदुओं को बदनाम करने वाले राहुल हिंदुओं से वोट मांगते हैं। यह जाति के नाम पर लड़ाएंगे, फिर आरक्षण को मुसलमानों में बंटकर बांट करेगा।

सीएम ने कांग्रेस को खानपान की स्वतंत्रता की बात पर चेताया, बोले कि बहुसंख्यक और अल्पसंख्यक का भोजन एक ही है, लेकिन एक जगह उनके विचार बदल जाते हैं। वे जान लें कि गो हमारी माता है, जनम-जनम का नाता है। इसे काटोगे तो दो-दो हाथ हो जाएगा। कांग्रेस गौहत्या की छूट दे रही है। उन्होंने चेताया कि कांग्रेस के राम जन्मभूमि का पुण्य पाप में बदल जाएगा। सीएम ने अपील की कि कांग्रेस के इस पाप में नहीं पड़ना है। कांग्रेस देश के लिए खतरनाक खेलने जा रही है। देश उन्हें पहले ही बाहर का रास्ता दिखा चुका है।

सीएम योगी ने कहा कि कांग्रेस ने रामसेतु को तोड़ने का कार्य किया था। संविधान की

शपथ लेने वाली सरकार ने उस समय सुप्रीम कोर्ट में एफिडेविट दिया था कि राम-कृष्ण हुए ही नहीं। उस सरकार को इतना तक नहीं पता कि संविधान के मूल प्रति में पुष्पक विमान पर लंका से अयोध्या आते भगवान राम के दरबार को दिखाया गया है। वह सरकार सुप्रीम कोर्ट में झूठ बोलती है। इनके बुद्धिदाता कहते हैं कि भारत में राम मंदिर नहीं बनना चाहिए। राम मंदिर भारत में नहीं तो क्या इटली में बनेगा। राम मंदिर भारत के इतिहास की सबसे अद्भुत घटना है। हमारी पीढ़ी धन्य है कि इसकी साक्षी बनी है।

सीएम ने सपा को भी नहीं बख्शा, बोले कि सपा का राग ही उल्टा है। सपा सही रास्ते चल ही नहीं सकती। वे कहते हैं कि राम मंदिर बेकार बना है। यह रामभक्तों पर गोली चलाने वाले लोग हैं। यह अयोध्या में रामजन्म भूमि, काशी में संकटमोचन मंदिर पर हमला करने वाले आतंकियों पर दायर मुकदमों को वापस लेते हैं। यह चुनाव रामभक्तों और रामद्रोहियों के बीच हो गया है। उन्होंने कहा कि मैं गाना

सीएम ने जनसभा से पहले बालेश्वर मंदिर में किया दर्शन-पूजन

रायबरेली के सरेनी में जनसभा से पहले योगी आदित्यनाथ बालेश्वर महादेव मंदिर पहुंचे। यहां उन्होंने विधि-विधान से बाबा के दर्शन-पूजन किए। सीएम ने सुखी-समृद्धि उत्तर प्रदेश की कामना की तो बाबा से रायबरेली की जीत का भी आशीर्वाद लिया। सीएम योगी के साथ यहां रायबरेली से भाजपा प्रत्याशी व प्रदेश सरकार के मंत्री दिनेश प्रताप सिंह भी मौजूद रहे। बता दें कि इसके पहले रविवार को काशी दौरे पर रहे योगी आदित्यनाथ ने वहां काशी विश्वनाथ और काल भैरव के दर्शन-पूजन भी किए थे।



सुन रहा था कि रामभक्त ही राज करेगा, दिल्ली के सिंहासन पर। लोगों से पूछा कि फिर एक बार मोदी सरकार का नारा क्यों तो लोगों ने कहा कि जो राम को लाए हैं, हम उनको लाएंगे। प्रभु भी चाहते हैं कि उनका भक्त ही राज करेगा। सीएम ने कहा कि पाकिस्तान और रामद्रोहियों के स्वर एक जैसे हैं। केवल यही दोनों मोदी का विरोध कर रहे हैं।

सीएम ने केंद्र व राज्य सरकार की योजनाओं को गिनाया। कहा कि मोदी जी के नेतृत्व में हर किसी ने दस वर्ष में बदलते भारत को देखा होगा, लेकिन कांग्रेस नेत्री कह रही थी कि मोदी जी बताएं कि उन्होंने रायबरेली के लिए क्या किया। आखिर वे भी बताएं कि 65 वर्ष में आपने रायबरेली के लिए क्या किया। सीएम ने बताया कि रायबरेली में एक्स है तो उसका पैसा भी मोदी जी ने दिया। रेल कारखाना के विस्तारीकरण व आधुनिकीकरण का पैसा भी मोदी ने दिया। इसके उद्घाटन में मोदी जी स्वयं आए थे।

सीएम ने जनता के सामने कहा कि कांग्रेस

के नेता विकास कार्य नोट करें। आजादी के पहले से 2014 तक 74 एयरपोर्ट बने, मोदी जी ने 10 वर्ष में 152 एयरपोर्ट बना दिए। 2014 तक जितना हाइवे बना था, आज उससे दोगुने बन गए। मेट्रो केवल पांच सिटी में थी, आज 20 शहरों में हो गई। एक्स केवल सात थे, उसमें से भी कांग्रेस ने केवल एक बनाया था।

अटल जी ने छह बनाए और आज देश में 22 एक्स हैं। पहले हर घर नल योजना नहीं थी, आज यह लागू हो चुकी है। कांग्रेस सरकार के समय स्वास्थ्य सुविधा में लोग तड़पते थे, आज एक जिला-एक मेडिकल कॉलेज का निर्माण हो रहा है। कांग्रेस के समय लोग भूखों से मरते थे, आज 80 करोड़ लोगों को फ्री राशन मिल रहे हैं। पाकिस्तान की आबादी से अधिक 25 करोड़ लोगों को मोदी जी ने दस वर्ष में गरीबी रेखा से उभारा है। साथ ही उन्होंने कई अन्य योजनाओं को भी गिनाया।

सीएम ने कहा कि आज सुबह न्यूज सुन

रहा था कि पीओके में दंगा इसलिए हो गया, क्योंकि वहां खाने के लिए आटा, चावल, बिजली नहीं है। खानों को लेकर लोग गली-मोहल्लों की तरह लड़ रहे हैं। पाकिस्तान की दुर्गति देखने के बाद वहां का राग अलापने वाले दुर्बुद्धि व्यक्ति से कहे कि पाकिस्तान जाए, भारत पर बोझ न बने। डॉ. मनमोहन सिंह ने कहा था कि देश के संसाधनों पर पहला हक मुसलमानों का है तो हरिजन, लोधी, पासी, कुर्मी, दलित समेत अन्य गरीब कहां जाएंगे। मोदी जी ने गरीबी, दलित-वंचित को ध्यान में रखकर योजना का लाभ और सबका साथ-सबका विकास का नारा दिया, जो मंत्र बन गया है। इस अवसर पर रायबरेली लोकसभा सीट से भाजपा उम्मीदवार दिनेश प्रताप सिंह, प्रदेश सरकार की मंत्री प्रतिभा शुक्ला, भाजपा जिलाध्यक्ष बुद्धिलाल पासी, पूर्व मंत्री गिरीश नारायण पांडेय, पूर्व विधायक धीरेंद्र बहादुर सिंह, राकेश सिंह, आरबीएस सिंह, अजय त्रिपाठी आदि की मौजूदगी रही।

BOOK YOUR DISPLAY CLASSIFIED ADVERTISEMENTS AT
 Timings : 9 am to 7 pm
Head office
SHREE SIDDHINAYAK PUBLICATIONS
 Plot No. A-23/5 & 6 2nd Floor,
 APIE, Balanagar, Hyderabad - 500 037
City office
SHREE SIDDHINAYAK PUBLICATIONS
 4th Floor, 19 Towers (T19),
 Near Bus Stand, Ranigunj,
 Secunderabad - 500 003
8688868345

शुभ लाभ
महारी भाग्यनगर
 दैनिक हिन्दी शुभ लाभ, हैदराबाद, मंगलवार, 14 मई, 2024

शुभ लाभ
आपकी सेवा में
 शुभ लाभ से जुड़ी किसी भी समस्या या सुझाव के लिए
 मो. 86888 68345 पर
 संपर्क करें।

मतदान महोत्सव 2024



हरियाणा के राज्यपाल बंडारू दत्तात्रेय ने लोकसभा निर्वाचन के अवसर पर सोमवार को अपने परिवार के सदस्यों के साथ मतदान केंद्र संख्या 232, जे.वी. हाई स्कूल, रामनगर, हैदराबाद में मतदान किया। श्री दत्तात्रेय ने मतदान के उपरांत प्रत्येक नागरिक को चुनाव के पर्व में मतदान कर देश के गौरव को बढ़ाने का आह्वान किया। उन्होंने कहा कि प्रत्येक मतदाता मतदान के अपने दायित्व का निर्वहन करते हुए ज्यादा से ज्यादा संख्या में वोट डालकर भारत के लोकतंत्र को मजबूत करने का कार्य करें।



देश के पूर्व उप राष्ट्रपति वेंकैया नायडू और उनकी पत्नी ने सिकंदराबाद संसदीय क्षेत्र के अंतर्गत आने वाले जुबली हिल्स में ओबुल रेड्डी स्कूल के मतदान केंद्र में अपने मताधिकार का प्रयोग किया। श्री नायडू और उनकी पत्नी मतदान केंद्र पर पहुंचने वाले पहले मतदाताओं में से थे।



त्रिपुरा के राज्यपाल एन. इंद्रसेन रेड्डी ने भी हैदराबाद लोकसभा क्षेत्र मलकपेट के सलीम नगर अंतर्गत जीएचएमसी सामुदायिक हॉल के मतदान केंद्र में अपने मताधिकार का प्रयोग किया। त्रिपुरा की प्रथम महिला एन रेणुका ने भी अपने मताधिकार का प्रयोग किया।



तेलंगाना के उपमुख्यमंत्री भट्टी विक्रमार्क ने सुंदरय्या नगर के एक प्राथमिक विद्यालय में अपने मताधिकार का प्रयोग किया।



वरिष्ठ आईपीएस अधिकारी एवं टीएसआरटीसी के एमडी वीसी सज्जनार ने आम चुनाव में अपने मताधिकारी का प्रयोग किया। उन्होंने सोमवार को अपने परिवार के सदस्यों के साथ कोंडापुर चिरक पब्लिक स्कूल के मतदान केंद्र 375 पर वोट डाला।



तेलंगाना के पूर्व मंत्री एवं बीआरएस के वरिष्ठ नेता हरीश राव ने अपने परिवार के सदस्यों के साथ सोमवार को सिद्दीपेट में अपने मताधिकार का प्रयोग किया।



राज्यसभा सांसद के. केशव राव और मेयर गडवाल विजयलक्ष्मी बंजारा हिल्स एनबीटी नगर सरकारी स्कूल में अपने मताधिकार का प्रयोग किया।



बीआरएस सांसद संतोष कुमार ने अपने परिवार के सदस्यों के साथ सोमवार को सिद्दीपेट में अपना वोट डाला।



टॉलीवुड अभिनेता एवं जनसेना पार्टी प्रमुख पवन कल्याण ने मतदान केंद्र पर अपने मताधिकार का प्रयोग करते हुए।



भाजपा प्रत्याशी बंडी संजय ने सोमवार को करीमनगर के ज्योतिनगर साधना स्कूल में स्थापित मतदान केंद्र पर अपने मताधिकार का प्रयोग किया।



हैदराबाद जिला चुनाव अधिकारी एवं जीएचएमसी आयुक्त रोनाल्ड रोज ने वेंकटेश्वर फाइन आर्ट कॉलेज पोलिंग स्टेशन नंबर 431 माधापुर में अपने परिवार के सदस्यों के साथ मतदान के अधिकार का प्रयोग किया।



दोनों हाथों से विकलांग जाकिर पाशा ने कुमरमभीम आसिफाबाद जिले के कागजनगर में वन प्रभाग कार्यालय में स्थापित मतदान केंद्र पर अपना वोट डाला। पाशा अपने परिवार के सदस्यों के साथ मतदान केंद्र पहुंचे और पैर के सहारे हस्ताक्षर कर वोट डाला। जाकिर पाशा ने कहा कि वह पेंट करने के अलावा अपने पैरों की मदद से रोजमर्रा के काम भी करते हैं।



घांसी बाजार डिवीजन चारमीनार से प्रवीण शर्मा, अरविंद शर्मा, अमित शर्मा, रेनुका शर्मा, ऋषिका शर्मा और जतिन शर्मा मतदान करने के बाद उंगली पर लगी स्याही का निशान दिखाते हुए।



समाजसेवी शंकरलाल बंग अपनी धर्मपत्नी उषा बंग के साथ मतदान करने के बाद स्याही का निशान दिखाते हुए।



अग्रवाल समाज शालीबंडा शाखा के संस्थापक सदस्य एवं पूर्व अध्यक्ष महावीर प्रसाद डोकानिया, सरिता डोकानिया, पवन डोकानिया एवं शालीबंडा महिला शाखा की केंद्रीय समिति सदस्य प्रियंका डोकानिया।



पुराने शहर में कांग्रेस सांसद अनिल यादव ने अपने परिवार सहित मतदान किया।



हैदराबाद लोकसभा सीट पर अपना मत का प्रयोग करते हुए राजस्थानी ब्राह्मण सभा के महासचिव रामदेव नागला व धर्मपत्नी गीता देवी नागला।



बोइनपल्ली सिकंदराबाद में ओमप्रकाश-सुमित्रा देवी पंसारि दंपति ने परिवार सहित मतदान किया।



मतदान करके पोलिंग से बहार निकलते हुए तेलंगाना अग्रवाल समाज बंजारा हिल्स शाखा के अध्यक्ष मुन्नालाल अग्रवाल एवं परिजन।



अग्रवाल समाज गद्दी बावली के केपी अग्रवाल, गीता अग्रवाल, अंकुर अग्रवाल, रानी, अंकित अग्रवाल मतदान करने के बाद प्रसन्न मुद्रा में।



लाल सिंह लोध पार्श्व एवं परिवार ने गोशामहल के लाला भवन ठाकुरवाड़ी में अपने मताधिकार का प्रयोग किया।



मतदान के बाद राजस्थानी स्नातक संघ के पूर्व अध्यक्ष किशनगोपाल अट्टल एवं श्रीमती मीनादेवी अट्टल।



फाइनेंशियल डिस्ट्रिक्ट सोसाइटी माई होम विहंग के रघुमा रेड्डी, गौरव गुप्ता, संदीप, सुवीर, भारत भूषण आदि ने अपने मताधिकार का प्रयोग किया।



जियागुड़ा इमामपुरा नव भारत संघम के अध्यक्ष मथिरा सत्यनारायण और संघम के अन्य सदस्यों ने अपने मताधिकार का प्रयोग किया।



लोकसभा चुनाव में अपने मताधिकार का प्रयोग करने के बाद महेश बैंक के निदेशक रामप्रकाश भंडारी एवं श्रीमती संतोष भंडारी।

मतदान महोत्सव 2024



चपल बाजार निवासी रामेश्वर जाजू, शकुंतला जाजू, भरत जाजू, विजेता जाजू, अमर जाजू, मेधा जाजू, आंचल जाजू, ज्योति बजाज ने अपना मत अधिकार का प्रयोग कर मतदान किया।



शिवचरन अहीर एवं साथियों ने अपने मताधिकार का प्रयोग किया।



माधुर वैश्य इन्टरनेशनल हैदराबाद ग्रेटर क्लब की अध्यक्ष अरुणा गुप्ता ने अपने मताधिकार का उपयोग किया।



रामप्रकाश अग्रवाल एवं सुनिता अग्रवाल ने सिकंदराबाद लोकसभा क्षेत्र के सेंट पॉल हाईटेक हाई स्कूल, कुतबीगुडा मतदान केंद्र पर मतदान किया।



रिजर्व बैंक ऑफ इंडिया के सेवानिवृत्त जनरल मैनेजर अरविंद सेंदुरनीकर ने अपनी धर्म पत्नी सुधा के साथ मतदान किया।



महिला कॉलेज कोठी बूथ पर मतदान के बाद अधिवक्ता पी. प्रदीप।



फीलखाना मतदान केंद्र पर आनंद शर्मा (बसईवाले) ने परिवार के साथ वोट डाला।



राजेश-आशा लोया, लड्डू-बबीता, आदित्य, कुणाल-आरती एवं कुशल बंग मताधिकार का प्रयोग करने के बाद उंगली पर लगी स्याही दिखाते हुए।



बजरंग सेना तेलंगाना के प्रदेश अध्यक्ष एनआर लक्ष्मण राव ने अपने साथियों के मतदान किया।



मतदान करने के बाद राजगोपाल और बसंती व्यास।



जी. शंकर यादव, राजेश करवा, सुरेश माली एवं बाबूलाल शर्मा।



डॉ. दिलीप पंसारी और मीता पंसारी मतदान के पश्चात उंगली पर लिखी स्याही दिखाते हुए।



अजय अग्रवाल (चेयरमैन मीडिया कमिटी अग्रवाल समाज) एवं परिवार।



अग्रवाल समाज के निवर्तमान अध्यक्ष अंजनी कुमार अग्रवाल, पुनीत अग्रवाल, निखिल अग्रवाल, संजय अग्रवाल, धर्मेज अग्रवाल, प्रवीण जैन, अजय कुमार अग्रवाल।



जेटमल सोनी मुकेश कुमार सोनी सुरेश सोनी कांता देवी सोनी प्रियंका सोनी जय श्री सोनी सावर सोनी



समाज सेवी श्याम गिलडा अपने परिवार के साथ।




सोनाली - पंकज वर्मा



नितेश कुमार अग्रवाल-अमृता अग्रवाल।



जगदीश प्रसाद वर्मा



भाजपा नेता मीर फिरासत अली बाकरी।



नारनौल अग्रवाल समिति तथा हिंदू संरक्षण समिति अध्यक्ष पंकज कुमार अग्रवाल। साथ में हैं श्रीमती प्रियंका अग्रवाल, नेहा अग्रवाल, श्रीमती मालती देवी अग्रवाल।



श्रीमती शान्ता देवी जाजू, 96 वर्ष, धर्मपत्नी रतनलाल जाजू ने भी मतदान केंद्र पर स्वयं जाकर अपनी बहुरानी श्रीमती अरुणा जाजू और पौत्र सौरभ के साथ मतदान किया।



सुरेंद्र अग्रवाल, सुषमा अग्रवाल (जगदम्बा ज्वैलर्स)।



प्रजा एकता पार्टी के राष्ट्रीय अध्यक्ष बोनाला श्रीनिवास व अन्य।



सर्व राजस्थानी फाऊण्डेशन के अध्यक्ष सन्दीप जायलवाला।



गोलकुंडा जिला महिला मोर्चा अध्यक्ष नित्या पारीक, गोशामहल संयोजक विद्या शिंदे, मीनाक्षी, निशा, रागिनी एवं अन्य।



अमित-मीना मोदी।



भाजपा नेता सोमराज सिंह अपने परिवार के साथ।



मृणाल सिंगनोडिया।



महेश बैंक के निदेशक, पूर्व अध्यक्ष एफटीसीसीआई रमेश इन्नानी।



सुआ बाई (धर्मपत्नी स्व. लाल चंद पीतलिया) उम्र 93 वर्ष।



प्रेरणा संस्था की संस्थापिका एवं संचालिका पूजा गुप्ता।



शशिकांत अग्रवाल अपने परिवार- विकास अग्रवाल, दीपक अग्रवाल, शिवम अग्रवाल, कपिल अग्रवाल, सचिन अग्रवाल, सीता अग्रवाल, रुपा अग्रवाल, नीता अग्रवाल, एकता अग्रवाल, कृतिका अग्रवाल (सोन्) दिशा अग्रवाल एवं मुस्कान अग्रवाल के साथ।



समाज सेवी प्रदीप अग्रवाल-अनिता अग्रवाल।

मतदान महोत्सव 2024

तेलंगाना में लोकसभा चुनाव 2024 के चौथे चरण के अंतर्गत सोमवार को मतदान सम्पन्न हुआ। लोकतंत्र के यज्ञ में अपना योगदान देने के बाद मतदाताओं ने गर्व के साथ उंगली पर लगी स्याही दिखाई।



चेवेल्ला संसदीय क्षेत्र के भाजपा उम्मीदवार कोंडा विश्वेश्वर रेड्डी अपने परिवार के साथ।




समाज सेवी राजेश अग्रवाल एवं रजनी अग्रवाल।



सुमित अग्रवाल-सलोनी अग्रवाल



पीयूष अग्रवाल-श्वेता अग्रवाल।



मयूर अग्रवाल-निशा अग्रवाल



किरण तायल अपने परिवार आशा तायल, भावेश तायल, तृप्ति तायल के साथ।



श्री किशोर जी अपने परिवार के साथ।



प्रतियोध-निकिता अग्रवाल।



महेश बैंक के चेयरमैन रमेश कुमार बंग एवं श्रीमती संतोष बंग।



भरत तायल-रानी तायल



उद्योगपति एवं पहाड़ी श्याम मंदिर, महिंद्रा हिल्स के परामर्शदाता अरुण डाकोतिया, मंजू डाकोतिया।



समाज सेवी प्रकाशचंद्र गर्ग।



भाजपा व्यापारिक प्रकोष्ठ संयोजक सतीश कुमार जाजू।



श्रीमती एवं श्री वेदप्रकाश अग्रवाल।



स्वतंत्र पत्रकार पवन भारती अपने परिवार के साथ।



अग्रवाल समाज तेलंगाना के अध्यक्ष मनीष अग्रवाल।



अग्रवाल समाज मैरेज डेटा कमेटी के चेयरमैन मुकुंदलाल अग्रवाल अपनी पत्नी संतोष अग्रवाल, पुत्र रामा अग्रवाल, आशीष अग्रवाल, पुत्रवधु पिंकी अग्रवाल, सारिका अग्रवाल के साथ।



समाज सेवी जसमत पटेल व अन्य।



महावीर प्रसाद अग्रवाल, रेखा अग्रवाल



डॉ. मोहन गुप्ता अपने परिवार एवं अन्य के साथ।



नरसिंगदास आत्माराम बड़ागाँव परिवार के सदस्यगण- मुकुंद लाल अग्रवाल, राजेंद्र कुमार अग्रवाल, विष्णु गोपाल अग्रवाल, हरीश अग्रवाल, ओम अग्रवाल, श्रीमती उषा अग्रवाल, रेखा अग्रवाल, राखीअग्रवाल आदि।

सीएम रेवंत, किशन रेड्डी और केसीआर सहित अन्य दिग्गजों ने किया मतदान



हैदराबाद, 13 मई (शुभ लाभ ब्यूरो)। मुख्यमंत्री एवं प्रदेश कांग्रेस अध्यक्ष ए रेवंत रेड्डी, भारत राष्ट्र समिति (बीआरएस) अध्यक्ष के चंद्रशेखर राव, केंद्रीय मंत्री व प्रदेश भाजपा अध्यक्ष किशन रेड्डी तथा अन्य गणमान्य हस्तियों ने सोमवार को लोकसभा चुनाव के लिए अपने मताधिकार का प्रयोग किया। राज्य की सभी 17 लोकसभा सीटों और सिक्कराबाद विधानसभा सीट पर उपचुनाव के लिए आज मतदान हुआ। श्री रेड्डी ने पत्नी गीता के साथ महबूबनगर लोकसभा क्षेत्र के तहत कोडगल में मतदान केंद्र पर अपना वोट डाला, जबकि श्री राव ने पत्नी शोभा के साथ मेडक लोकसभा क्षेत्र के अंतर्गत सिद्दीपेट जिले के चिंतामदका गांव में मतदान किया। श्री रेड्डी ने अपना वोट

डालने से पहले एक्स पर अपने पोस्ट में कहा, देश का भविष्य हमारी जिम्मेदारी है। मतदान भारतीय लोकतंत्र की मजबूती की नींव है। लोगों के अधिकारों की सुरक्षा यह एक वोट से संभव है। वोट करना हमारा अधिकार ही नहीं बल्कि जिम्मेदारी भी है। जब हम अपनी जिम्मेदारी निभाते हैं, तभी हम अधिकार मांग सकते हैं। मतदान में लापरवाही न करें। सभी को मतदान करना चाहिए। आपको लोकतंत्र की रक्षा में अपनी भूमिका निभानी है।

हैदराबाद की मेयर गडवाल विजयलक्ष्मी, भारतीय जनता पार्टी (भाजपा) की तेलंगाना इकाई के अध्यक्ष जी किशन रेड्डी, एआईएमआईएम अध्यक्ष असदुद्दीन ओवैसी, राज्य के मुख्य निर्वाचन

अधिकारी विकास राजू, पुलिस महानिदेशक रवि गुप्ता, ग्रेटर हैदराबाद नगर निगम (जीएचएमसी) आयुक्त एवं हैदराबाद जिला चुनाव अधिकारी डी रोनाल्ड रोज, बीआरएस कार्यकारी अध्यक्ष के टी रामाराव और भाजपा सांसद डॉ. के.लक्ष्मण ने भी अपने मताधिकार का प्रयोग किया।

प्रसिद्ध फिल्म निर्देशक एसएस राजामौली ने पत्नी रमा के साथ हैदराबाद में मतदान किया। राजामौली ने वोट डालने के बाद इंस्टाग्राम पर रमा के साथ गर्व से स्याही लगी उंगली दिखाते हुए तस्वीर साझा की। राजामौली के अलावा के. चिरंजीवी, जूनियर एनटीआर और अल्लू अर्जुन जैसे सितारे भी आज सुबह हैदराबाद में सबसे पहले वोट

डालने वालों में शामिल थे। चिरंजीवी ने पत्नी सुरेखा के साथ पॉश जुबली हिल्स में मतदान केंद्र पर मतदान किया। जूनियर एनटीआर ने पत्नी लक्ष्मी प्रणीति और मां शालिनी के साथ जुबली हिल्स के ओबुल रेड्डी स्कूल में मतदान केंद्र पर वोट डाला। अल्लू अर्जुन ने फिल्म नगर में बीएसएनएल कार्यालय में मतदान किया।

तेलंगाना में सत्तारूढ़ कांग्रेस, बीआरएस और भाजपा के बीच त्रिकोणीय मुकाबला है तथा कुल 525 उम्मीदवार चुनाव मैदान में हैं। वर्ष 2019 के चुनाव में बीआरएस को नौ, भाजपा को चार और कांग्रेस तीन सीटें मिली थी, जबकि एआईएमआईएम ने एकमात्र सीट बरकरार रखी।

क्षेत्रीय दल अब केंद्र में सत्ता में आएं : केसीआर



हैदराबाद, 13 मई (शुभ लाभ ब्यूरो)।

भारत राष्ट्र समिति (बीआरएस) के अध्यक्ष के.चंद्रशेखर राव ने सोमवार को कहा कि क्षेत्रीय दल केंद्र में सत्ता में आएं।

तेलंगाना के पूर्व मुख्यमंत्री सिद्दीपेट जिले में अपने पैतृक गांव चिंतामदका में वोट डालने के बाद मीडियाकर्मियों से बात कर रहे थे। जब उनसे पूछा गया कि क्या वह आने वाले दिनों में इंडिया ब्लाक से हाथ मिलाएंगे, तो उन्होंने कहा कि ब्लाक जैसा

कुछ नहीं है। उन्होंने कहा, ब्लाक जैसा कुछ नहीं है। अब, क्षेत्रीय दल भारत में सत्ता में आएं। इसमें संशय नहीं है। देश में यही स्थिति उभर रही है।

जब उनसे उनके पहले के बयान के बारे में पूछा गया कि केंद्र में अगली सरकार के गठन में क्षेत्रीय दल महत्वपूर्ण भूमिका निभाएंगे। केसीआर ने कहा कि

प्रधानमंत्री नरेंद्र मोदी को भाजपा द्वारा निर्धारित नियम के अनुसार पद छोड़ना होगा कि 75 वर्ष की आयु तक पहुंचने के बाद किसी

को भी कोई पद नहीं लेना चाहिए। बीआरएस प्रमुख ने उम्मीद जताई कि तेलंगाना में 65-70 प्रतिशत मतदान होगा। पांच महीने पहले तेलंगाना में कांग्रेस के हाथों सत्ता गंवाने वाली बीआरएस राज्य की सभी 17 लोकसभा सीटों पर अपने दम पर चुनाव लड़ रही है। केसीआर और उनकी पत्नी ने मेडक लोकसभा क्षेत्र के एक हिस्से, सिद्दीपेट विधानसभा क्षेत्र में अपना वोट डाला।

हैदराबाद, 13 मई (शुभ लाभ ब्यूरो)।

मुख्यमंत्री ए रेवंत रेड्डी ने सोमवार को दावा किया कि देश में मोदी विरोधी लहर चल रही है और अगर भाजपा जादुई आंकड़े तक पहुंचने में विफल रहती है तो राष्ट्रीय जनतांत्रिक गठबंधन (एनडीए) के सहयोगी उसे अपना समर्थन नहीं देंगे। सीएम रेड्डी ने विश्वास जताया कि इंडिया ब्लाक केंद्र में अगली सरकार बनाएगा। सीएम रेड्डी विकाराबाद जिले के कोडगल में अपनी पत्नी और बेटी के साथ लोकसभा चुनाव में वोट डालने के बाद मीडियाकर्मियों से बात कर रहे थे।

मुख्यमंत्री ने प्रधानमंत्री नरेंद्र मोदी के संविधान विरोधी बयानों पर चुनाव आयोग की चुप्पी पर सवाल उठाया। उन्होंने कहा कि इंडिया ब्लाक के साझेदारों को उनके बयानों के लिए नोटिस जारी किए गए, लेकिन पीएम मोदी और अन्य भाजपा नेताओं के खिलाफ उनकी टिप्पणियों के लिए कोई कार्रवाई नहीं की गई।

उन्होंने आरोप लगाया कि पीएम मोदी देश की जनता को गुमराह कर रहे हैं। उन्होंने यह भी टिप्पणी की कि लगभग 13 वर्षों तक मुख्यमंत्री और 10 वर्षों तक



प्रधानमंत्री के रूप में कार्य करने के बावजूद, पीएम मोदी भारत के संविधान की भावना को पूरी तरह से नहीं समझ पाए हैं। मोदी सरकार पर केंद्रीय एजेंसियों का दुरुपयोग करने का आरोप लगाते हुए रेवंत रेड्डी ने कहा कि भाजपा नेता नवनीत दौर के खिलाफ उनकी 15 सेकंड की टिप्पणी के लिए कोई कार्रवाई नहीं की गई, लेकिन गृह मंत्रालय ने एक वायरल वीडियो मामले में कांग्रेस नेताओं के खिलाफ शिकायत दर्ज की और दिल्ली पुलिस नोटिस जारी करने के लिए

हैदराबाद दौड़ पड़ी। उन्होंने कहा कि दागी नेताओं को भाजपा वॉशिंग मशीन में ले जाने के बाद उन्हें भ्रष्टाचार के आरोपों से मुक्त कर दिया गया। रेवंत रेड्डी ने पीएम मोदी के नाम पर वोट मांगने के लिए भी बीजेपी की आलोचना की। उन्होंने अहा कि हम इंडिया ब्लाक की नीतियों पर वोट मांग रहे हैं लेकिन बीजेपी मोदी के नाम पर वोट मांग रही है। इससे पता चलता है कि कौन नामदार है और कौन कामदार है। उन्होंने विश्वास जताया कि इंडिया ब्लाक केंद्र में अगली सरकार बनाएगा।

उन्हें यह भी भरोसा है कि तेलंगाना में कांग्रेस पार्टी 2019 के लोकसभा चुनाव से हासिल किए गए 33.5 प्रतिशत वोट अधिक वोट हासिल करेगी। उन्होंने लोकसभा चुनाव को राज्य में कांग्रेस सरकार के 100 दिनों के शासन पर जन्मत संग्रह करार दिया। उन्होंने दावा किया कि बीजेपी भी कह रही है कि यह पीएम मोदी के शासन पर जन्मत संग्रह है। यह कहते हुए कि पीएम मोदी 17 सितंबर, 2025 को 75 वर्ष के हो जाएंगे, उन्होंने कहा कि यदि कोई आयु सीमा है, तो भाजपा को उसी के अनुसार प्रधानमंत्री पर फैसला करना चाहिए। सीएम रेड्डी ने स्पष्ट किया कि देश में कोई धर्म-आधारित आरक्षण नहीं है और कौटा केवल उन लोगों को प्रदान किया जाता है जो सामाजिक रूप से पिछड़े हैं। उन्होंने पूछा कि एनडीए ने आंध्र प्रदेश में यह वादा क्यों नहीं किया कि वह मुस्लिम आरक्षण खत्म कर देगी। उन्होंने यह भी आरोप लगाया कि भाजपा निवेश को गुमराह की ओर मोड़ने के लिए तेलंगाना में कानून-व्यवस्था की समस्या पैदा करने की साजिश रच रही है। उन्होंने कहा, वे यहां यूपी जैसी स्थिति पैदा करना चाहते हैं।

वाईएसआरसीपी विधायक ने मतदान के दौरान मतदाता को मारा थप्पड़

पीड़ित ने भी जड़ा तमाचा तो उस पर टूट पड़े विधायक के सहयोगी, वीडियो वायरल



हैदराबाद, 13 मई (शुभ लाभ ब्यूरो)।

तेलंगाना और आंध्र प्रदेश में सोमवार को चौथे चरण का मतदान हुआ। इस बीच आंध्र प्रदेश से विधायक की दबंगई का एक वीडियो सामने आया है। दरअसल, विधायक जी वीआईपी कल्चर का लाभ लेने के लिए मतदान के लिए लगी लाइन को नजरअंदाज करके आगे बढ़ रहे थे तभी एक मतदाता ने इस पर आपत्ति जता दी। विधायक जी अहत हो गए और

उन्होंने मतदाता को थप्पड़ जड़ दिया। घटना का वीडियो सोशल मीडिया पर खूब वायरल हो रहा है।

कथित वायरल वीडियो में दिख रहे विधायक का नाम ए शिवकुमार बताया जा रहा है। वे तेलंगाना विधानसभा से वीआईएसआर कांग्रेस पार्टी के विधायक हैं। बता दें, वर्तमान में आंध्र में वीआईएसआर की ही सरकार है। वीडियो में विधायक ने जैसे ही मतदाता को थप्पड़ मारा। तुरंत

मतदाता ने भी एक चांटा खींच के उल्टा मार दिया। तभी विधायक के साथ खड़े सहयोगी भी मतदाता पर टूट पड़े और जमकर उसकी पिटाई की। हालांकि, आसपास के लोगों ने बीच-बचाव की खूब कोशिश की। 10 सेकंड के वायरल वीडियो में सुरक्षाकर्मियों को हस्तक्षेप करते हुए नहीं देखा गया।

सोशल मीडिया में विधायक की कड़ी आलोचना की जा रही है। सत्तारूढ़ दल

और विपक्ष घटना पर आपस में भिड़ गए हैं। टीडीपी प्रवक्ता ज्योत्सना तिरुनागी ने बताया कि घटना से साफ समझ आता है कि सत्तारूढ़ पार्टी हताशा हो गई है। उन्हें समझ आ गया है कि वे हार रहे हैं। यह हास्यास्पद है। मतदाता का प्रतिशोध दिखाता है कि लोग अब इस बकवास को बर्दाश्त नहीं करेंगे। मामले में वीआईएसआरसीपी के विधायक अब्दुल हफीज खान ने कहा कि वायरल वीडियो की समीक्षा की जा रही है। सत्तारूढ़ दल को बदनाम करने की कोशिश की जा रही है।

गौरतलब है कि आंध्र प्रदेश की 25 लोकसभा सीटों और 175 विधानसभा सीटों पर सोमवार को मतदान हुआ। वीआईएस जगन मोहन रेड्डी के नेतृत्व वाली वीआईएसआर कांग्रेस पार्टी का मुकाबला भाजपा और एन चंद्रबाबू नायडू की तेलुगु देशम पार्टी के गठबंधन से है। भाजपा राज्य में टीडीपी और जनसेना एक साथ चुनाव लड़ रही हैं। सीट बंटवारे की बात करें तो भाजपा लोकसभा की छह तो विधानसभा की 10 सीटों पर चुनाव लड़ रही है। इसके अलावा, टीडीपी ने 17 लोकसभा और 144 विधानसभा सीटों पर अपने उम्मीदवार उतारे हैं। भाजपा और टीडीपी के अलावा गठबंधन में शामिल जनसेना राज्य की दो लोकसभा सीटों और 21 विधानसभा सीटों पर चुनाव लड़ रही है।

अपहरणकर्ताओं के चंगुल से छुड़ाए टीडीपी के तीन पोलिंग एजेंट

आरोपियों की तलाश में जुटी पुलिस



हैदराबाद/अमरावती, 13 मई (एजेंसियां)।

सात चरणों में होने वाले लोकसभा चुनाव के चौथे चरण के तहत सोमवार को आंध्र प्रदेश में लोकसभा की 25 और विधानसभा की 175 सीटों के लिए आज एक साथ मतदान हुआ। इस बीच मतदान के दौरान ही आंध्र प्रदेश के मुख्य निर्वाचन अधिकारी (सीईओ) ने एक राहत भरी जानकारी दी। उन्होंने बताया कि चित्तूर जिले में कथित तौर पर अगवा किए गए तेलुगू देशम पार्टी (तेदेपा) के तीन पोलिंग एजेंटों का अपहरण का पता लगा लिया गया है।

दरअसल, टीडीपी के जिला प्रभारी जगन मोहन राजू ने शिकायत की थी कि टीडीपी एजेंटों का मतदान केंद्रों पर जाते समय अपहरण कर लिया गया। इस पर चुनाव अधिकारी और पुलिस ने तत्-

परता दिखाई और तीनों का पता लगा लिया। मुख्य निर्वाचन अधिकारी मुकेश कुमार मीणा ने सोमवार को बताया कि चित्तूर जिले में कथित तौर पर अगवा किए गए तेलुगू देशम पार्टी (तेदेपा) के तीन पोलिंग एजेंटों का पता लगा लिया गया है। उन्हें सुरक्षित वापस लाया गया। सीईओ कार्यालय से जारी एक प्रेस विज्ञप्ति के अनुसार, तेदेपा एजेंटों का अपहरण चित्तूर जिले के सादुम मंडल के बोरकामंडा गांव से किया गया, जो पुंगुरु विधानसभा क्षेत्र के अंतर्गत आता है। मीणा ने कहा, टीडीपी के जिला प्रभारी जगन मोहन राजू ने शिकायत दी थी कि मतदान केंद्रों 188, 189 और 199 से संबंधित टीडीपी एजेंटों का अपहरण कर लिया गया है। उन्होंने वीआईएसआरसीपी नेताओं पर अपहरण करने का आरोप लगाया था। तीन एजेंटों के गायब होने की जानकारी मिलते ही चित्तूर जिला चुनाव अधिकारी और पुलिस विभाग सतर्क हो गया और तलाश शुरू कर दी। सीईओ ने आगे बताया कि चुनाव अधिकारियों और पुलिस ने पिलेरु से अपहृत एजेंटों को बचाया। सुरक्षित लिए एजेंटों ने बाद में अपनी ड्यूटी की। वहीं, अपहरणकर्ताओं की पहचान करने के लिए जांच चल रही है।